

אורי צבי גרינבערג
פארנאכטענגאלד

29171 7



ווארשע, 1921.

גאָדנדיק פאַרבאַטען.
אַלע רעכט פֿון איבערזעצען,
געזעצערען דעם מחבר.

Copyright 1921
by Sol. Sheikewitz
New-York.

Druk. „Feniks”, R. Wileńskie
:: Warszawa, Graniczna № 14. ::
==== Telefon 138-83. ====

באקענונג.

איך ווייס נישט ווי ס'קומט.

איך ווייס נישט ווי ס'קומט: כ'בין געבוירען אַ מענש,
ווי אַ יעדער, מיט פלייש און מיט בלוט, נאָר אין האַרץ
איז פאַרהאַנגען אַזוינס, וואָס איז גלייך צו אַ האַרץ
און עס ציטערט און שפּילט.

איך ווייס נישט ווי ס'קומט: כ'זעה וואָס אַנדערע זעהן.
יענעם פאַרבליגען שפּיל פון פאַרטאָג און פאַרנאַכט
און נאָר איינער בין איך, וואָס שטעל-אַפּ מן און גאָף
און געה-אויף אין געזאַנג.

און כ'ווייס נישט ווי ס'קומט: אין ל'בנה'גע נעכט
בין איך פול מיט געוויין און נשמה-געפעט
און כ'האַב נישט קיין שוים פאַר מיין גליה'גען קאַפּ
נאָר אַ קאַלט-ווייסע וואַנט. — —

אנדערע גלויבען...

אנדערע קלויבען מטבעות צונויף
און היטען אן אוצר פון קלינגענדיג גאלד
בייטאָג און ביינאַכט.
דאָס וועגנגע אָבער, וואָס איך וואָלט געוואָלט,
איז גאָר נישט-ביי זיי, און ביי מיר איז עס אַלץ:
אַ ווינקעל, אַ שטילס, און אַ ברייטעל מיט זאַלץ,
פון הימעל געבענשט מיט נשמה-געזאַנג
און מיט קלאָרסטען געדאַנק.
כ'געה-אויף ווי אַ זייל אינ'ם מלכות פון צער.
זיין שפיץ קושען הימלען מיט זימען-באַגאַלדט.
און כ'ווייס, אַז נאָר גאָט אין דער הויך איז מיין האַר -
גאָט.
נאָר דאָרט אויף די וועגען פון הפקר און רעש,
וואו כ'געה יעדען טאָג-בין איך שטויב, בין איך אַט,
אַט!
„און ליב איך דאָרט וועמען-איך היט און באַהיט
דעם רויזענגעדאַנק, וואָס צעבלוט זיך און בליט,
ווי אַ רויז אין מיין ליד - -“
ווייל ערשט אין דער נאַכט ווערט באַליכטען מיין סוד
און כ'רוף נישט צו דער, וואָס כ'האַב ליב, נור צו גאָט:
גאָט

ווייל חצות אין דער טינסטער הערט-אין זיך די וועלט
צון איר אייגענעם דופק, וואָס קלאַפט אין איר טיף
און הערט נישט זיין טאַקט אַנ'ם רוישגען טאַג.
און ס'הערען די הייליגען די הייליגעסטע קלאַג
פון זשאַבעס און הינט, וואָס דערמאָנען דעם שם;
אין אַלץ, וואָס עס בעט זיך-עס רופט נאָר צו דעם,
וואָס איז האַר אַיבער ים אין זיין ווילדעסטען זאָד;
גאַטו

תפילה.

אָט פון מיינע אָבות און פון אַלע מענשען דורות
אָט פון אַלע וועלטען פון בראשית ביז אַצינדער!
יעדער רגע טו איך לויבען, טו איך דאַנקען פאַר דעם חסד,
וואָס געטון האָסטו מיט מיר פון מיין געבורטס-טאָג ביז אַצינדער!
אויף מיין קאַפּ און חל דיין ברכה, וואָס דו גיבסט פאַר וועניג מענשען
אין דעם ווייטען גאַנג פון לעבען,
וואָס איז ליכט אין מיינע וועגען און אַ שוץ צו מיין צוקאָע ענס,
ווען אַ שטורעם רייסט די פעלוען אין פאַרוואַרפט זיי אין אוקינות,
ווען אַ שטורעם ברעכט אין צווייען אייביג-טיפע זקנים-וועלדער,
רודערט-אויף די שטילע תהומות, ברענגט די ימים איבער ברעגעס,
און איך פאַל און ווער צו שנויב נישט!
און דאָס פייערל, וואָס דו האָסט אין מיין נפש אָנגעצונדען,
היט איך אָפּ פאַר אַלע ביזע שטראָזען-וואַגלענדיגע ווינטען.
גאָט, דער פרומער שומר בין איך פון דיין פייערל אין נפשו!
און אַ לויב דיר, מיין באַשעפער, פאַר דער הייליגער מחשבה,
וואָס דו שיינסט-אַריין צו גייטענס אין מיין האַרץ אין טונקלע רבעס!
אַז איך בין דאָ אויכעט איינער פון די וועניגע געבענשטע
אין דעם ים פון די מליאָנען אַדם'ס קינדער וואַנדערדיגע.
און דיר בין איך פריי משעבד אַלע אברים אין הושים
אין דעם דינסט פאַר איינמאָל פיהלען-דיך און זינגען הללויה,
ביי דעם גאַנג פון דינע זינגען און אין שייך פון דינע סוד-נעכט.
ליגעה און לייטער מיך און לייטער - - -

יעדען טאָג אין ליכט פון זונען,
 יעדע נאַכט אין שיין פון שטערען,
 און אין ריינסטע מיינע טרערען...
 דאָס וואָס מענשענהענט באַשאַפֿען: קרוינען, שלעסער, פעלדער, גערטען,
 איז קיין טייל מיר נישט געגעבען!
 כ'האַב קיין ווינקעל נישט קיין אייגענס!
 נאָר די פּרישע הפּקר-קוואַלען אין מרחקימ'דיגע וועלדער,
 צווישען אומבאַקאַנטע פעלזענס קרום-צודרעהטע אויסגאַנג-שטעגען,
 זענען פּריי פאַר מיר און שטאַלען מיין טן-נאַגענדיגע דורשטקייט
 אין דיין זונבראַנד, וואָס פאַרשלינגט מיך אין מיין וואַגלען אויף די וועגען...
 כ'האַלט אַ סוף מיט דינע שטערען און מיט שושקענדיגע וועלדער,
 ווען די ביימער זייערע טראַגען קילע ראָסע אויף די שפּיצען
 ביי דער זשוזשענדיגער תּפילה צו די זיבען הנמלען דינע — —
 בין איך רייכע נישט מקבא, זייער שלוח און בטחון,
 זיי האָטו געגעבען ליבשאַכט, מיר-דאָס לידי פון אלע ליידער!
 אַרײַם, איינזאַם, אָפּער לײטער, ווי דער ספּיר דיר צופּיסענס,
 רייך-נשמה'דיג אלץ געה איך, ווי אַ יונגער עמוד-ענן,
 דיר דעם ווייטען וועג אַקעגען צום אין-סוף פון דינע וועלטען

וואָס וויל איך דען מעהר.

וואָס וויל איך דען מעהר, מיין באַשעפער, פון ד'אוצרות דיינע,
פון פראַכטען-היכלות, וואו ס'וואוינען די מענשליכע שררות,
פון פרוכטבאַרע גערטען און טוי-אַנגעטרענקענע תבואות -
איך וויל נאָר אַ מקדש דיר בויען, אַ שטילען, אַ טיפּען,
וואו איך זאָל דעם ציטריגען פאָדן פון נפש צום הימעל,
פון נפש צו אַלע יסודות פון וועלטען צו ציהען - -

וואָס וויל איך דען מעהר, מיין באַשעפער, ווי זינגען דאָס האַרץ-ליד,
וואָס ס'וועקט דיינס אַ הפקר'דיג ווינטעלע אויף, אויף מיין פידעל -
בייטאָג, ווען איך געה אין די מאַרקען נשמה-פאַרלוירען,
פאַרנאַכט, ווען אין גראָהקייט פֿון גאַסען צוצינדען זיך לאַמפען,
און טיף אין דער נאַכט, ווען דער שטורעם קלאַפט ווילד אין די לאַדענס
און ווידער פאַרטאָג, ווען דער שחר שטעהט אַבער מיין הייזעל...

מיון זעל איז געבוירען.

מיון זעל איז געבוירען אין מזל פון מלכות
דאך טראָג אַך קיין קרוין אויפ'ן קאָפּ נישט
מיר שטעהט נישט אַרייַה פון גבורים אין חצות'ן
מיט שפּוּזען געצויגען אין חשכות;
כ'בין גלייך צו אַ בוים מיט צווייגען פול בליטען
פאַרלאָז אין מיט-וועג, אין די שטורעם.

מיון היכל שטעהט דאָרט, וואו אַ פעלז ביי די ברעגעס,
וואו ס'רייסט זיך אים מיט די ווילדעסטע כוואַליעס
און וויל מיר דערצעהלען דעם סוד פונ'ם ווייטקייט
און וועלטען, וואָס גליהען אין שוים פון תהומות. -

בינאַכט, וואו אַ מענש און אַ ישוב נישטאָ איז
באַזאַבט מיינע לאַקען-צעשפּילטע אין חצות-ווינט -
דער הימל מיט טויען; און ס'הילט מיון נשמה
אין הייליגסטען תכלת. -

אין ווייס אַז אַ מלאך'ס-נישט מענשענ'ס הענט זענענ'ס -
פאַרלעגען אַ קרוין, אַזוי רייך ווי מיון ליד איז,
אַרבער מיון קאָפּ, מיט אַ חן פון לבנות...
און ס'שטייגט אויפ'ן פעלזען אַ מיידעל פון ים-הארץ,
וואָס שפּילט אַנבער'ן ים אויף אַ זילבערנער האַרפע,
און כ'הער אינ'ם ניגון אַז דאָס איז מיון ליבע
אַז דאָס איז מיון מלכות.

באַקענונג.

און נישט נאָר דז, וואָס רעדען גלייך וון איך רעד
און בעטען צו דעם זעלבען גאָט פֿון ד' אבות
ביים שייך פֿון שטערענעכט און גאָלד פֿון מזרח,
זענען מיינע ברודער ד' איינציגע -

נאָר דז, וואָס אין די צאָפעלדיגע רגע'ס,
ווען שטערען געהען=אויף און אויף די שליאַכען
פֿאַלט טונקעל יתום'קייט פֿון אַלע וועלטען,
שטיל וואָגלען זיי, די איינזאַמע, וון שאַטענס,
און בענקען נאָך פֿיר ווענט און נאָך אַ באַלקען,
קעפּ געבויגען,
לעפצען מורמעלענדיגע...

און נישט נאָר דז, וואָס הילען זיך אין טלית
שחרית=צייט, ווען דרויסען גיסט דאָס גאָלד זיך,
און גלאַקען קלינגען פֿון דעם הויכען קלויסטער,
און ס'קאָנען נישט די פרומע האָבען יחוד
מיט דעם אלהות אין די מחשבות,
ווייל יעדער גלאַקען=קלאַנג און זיי מבלבל -

נאָר דז, וואָס פֿאַלען, שטויב באַדעקט, וואו ערגיך
אין מיטען פעלדער ביי די ווייסע צלמים,

און ווילען זיך צוגיסען ווי אין כוואליעס -
הענט צונויפגעבראָכען,
מױל אין גראָזען...

און נישט נאָר דז, וואָס זיירע מיידעל-גופים
זעהט קיין אויג נישט, חוץ דער מאַמע'ס אויגען
און ווייסע ווענט אין טאַטע-מאַמע'ס-וואוינען,
זענען מיינע שוועסטער ד'איינציגע -
נאָר דז, וואָס זיירע גופים זענען הפקר,
ווי די סטעפעס-ביימער אין די ווינטען,
און שפּאַנען דורך די גאַסען אין דעם זון-בראַנו
ביז אין שפעטע חצות'ן, כאָטש עס רעגענט,
און האָבען נישט קיין טרער פאַר זייער אומגליק.

און נישט נאָר דז, וואָס שערען זיך די האָר אָפּ
אין יענע גראָע מאַרגענס נאָך די חופות,
אין רוה פון זיסע היימען, גאָט, בטחון,
און קאַנען זיך באַהעפטען צו די מאַנסבילן,
וואָס האָבען זיך גע'טוב'לט אין דער מקוה -
נאָר דז, וואָס אין נאָוועמבער-נעכט פול-טרויער,
אין גרעלען ים-ליכט פון עלעקטער-לאַמפען.
אין הייסען זשום פון פרעמדע זעלנער-קולות,
טרינקען ביר אויף ביר און לאָזען טוען
די שיכורים זייערע ווילדע ווילענס - -

און נישט נאָר מענשען מיט נשמות טיפּע,
וואָס האָבען אויגען, הערצער, הענט און ליפּען
אין וועמענס נאַנטקייט כ'קאָן מיין האַרץ צוגינגען,
זענען מיינע פריינט, די איינציגע,
נאָר די פאַרלאָזטע הינט, וואָס לויפּען זוכען
אונטער יאַטקע-קלעצער פּיצלעך קנאַכענס,
און כ'רוף מיר איינעם מיט אַ פּיפּס פון ווייטענס:
קום! ער קומט און שטייגט אויף מיינע קניעס
און איינס דעם צווייטען קוקען מיר אין ד'אויגען - -

און נישט נאָר הינט אַפּילדו, הינט, וואָס קלאָגען
אין לבנה-נעכט פון אונטער פלייטען,
ווען מיין האַרץ ווערט פול צום אַיבערגיסען
אין געזאַנגען-ים און תּפּילה-טרערען,
זענען מיינע פריינט, די איינציגע,
נאָר גאַט'ס באַשעפענישען אויך, וואָס שווייגען:
ווי'לדע דעמבעס אין אַ פרעמד-לאַנד-וואַלדונג,
גראַע פעלזען צום אַרומנעם גרייטע. - -

אין בין איך נישט מעהר

אין בין איך נישט מעהר, נאָר אַזוינס, וואָס דורכדעם
קען לאַכען אַ מענשענ'ס אַ האַרצען פאַר גליק,
קען אויפגעהן אַ טרער אין אַ מענשענ'ס אַן אויג -
איז מיר אויכעט גענוג.

אין בין איך נישט מעהר, נאָר אַזוינער, וואָס געהט
און קען זעהן די מזלות, קען בלאַנזשען אין וועג
און ווערען אַ ווייזער אַ בלינדען ביינאכט
און אין זונגע טעג -

איז מיר אויכעט גענוג,
אַז איך געה און איך לעב.

סיידען מיין קערפער.

סיידען מיין קערפער, וואָס וואַקעלט זיך אום,
איז אַ קנאַכ־גער שאַץ אָבער וואונדערליך=סוף:
זייל אין מיר ציהט=אדורך דער אומענדליכער ים
פון דער וועלט אין דער הייך,
און פון וועלט אינ'ם טאָל.

סיידען מיין האַרץ איז געקנעטען אַ שטיק
פון דעם מזרח=פאַרטאָג און פון מערב=פאַרנאַכט:
זייל דאָס ליד וואָס איך זינג האָט דעם מאַרגענרויט קלאַנג
און די אומרוה פון טאָג
און דעם מנחה=צייט שיין.

לויב צו מיין ליד.

טוליע דין, פריינט, ס'איז אַ שכינה מיין ליד
און אונטער איר פליגעל רוהט הייליג אַ נאכט
מיט אַ זילבערנעם שטעג, וואָס פֿירט ווידער צוריק
צום פֿארלירענעם שלאָס.

דערצעהל=אויס דיין האַרץ, וואָס וויל ווערען אַ שטיין
און לערען מיין שיר, וויל אַ תפילה צו גאָט,
צו אַן אייביגען גאָט.

פֿאַל אויף דעם קוואַל! ס'איז אַ קוועלע מיין ליד
און טרינק פון דעם קוואַל, אויב דיין נפש איז קראַנק
און פון מדבר פֿאַרברענט...
און רוה דיר א שעה פונ'ם לעבענ'ס געיעג. — —

דארפסט האָבען אַ פריינט, אַחוץ מיך און מיין ליד,
אין דיין שטייביגען וועג און אין לעבענ'ס גערויש —
אַחוץ מיך און מיין ליד, וואָס איז אייביג אַזוי?!

טוליע דין, פריינט. ס'איז אַ שכינה מיין ליד
און אונטער איר פליגעל רוהט הייליג אַ נאכט,
וואָס הייליגט דיין צער און פֿאַרשלאַפערט דיין זעל
וויל אַ בלימעל אין פעלד...

כ'נעם-אָן יעדע פיינונג.

כ'נעם-אָן יעדע פיינונג פאַר ליב
און אַלץ, וואָס דער גורל מיר גיט.

עס לייטערט זיך הייליג מיין זעל
און ווערט ווי צופלאַסען קרישטאָל.

כאַטש נאַנט און אַרום איז די ערד
אין ווייט איז דער הנמעל פון גאַט -

איז קודש-קדשים מיין זיין
אין מיט צווישען הנמעל און ערד.

אינצווישען איז פּרילינג אין וואַלד:
געזאַנג צווישען ביימער און טשוויט.

אינצווישען איז זומער אין פעלד:
רויזנגע שקיעות ביים ראַנד...

אין ס'קומען, ווי שטראָמען פון ים,
די וואַלקענס פון זילבערנעם צער.

און גוט איז מיר, הייליג, דער וועג
און ווייך, ווי דער הנמעל אַליין,

איידער דער טבת קומט-אָן;
און ווייט איז דער שנייאַנגער שליאַך.

אַפנים ס'מוז זיין.

אַפנים ס'מוז זיין דאָס דער רצון פון גאָט:
איך זאָל וואַנדערען אַלץ נאָכ'ן שטראָם, נאָכ'ן ווינט,
און נישט בויען קיין הויז מיט אַ פענסטער צום שליאַך.

אַפנים ס'מוז זיין דאָס דער רצון פון גאָט:
איך זאָל לעכצען נאָך רוה, זיין מקנא דעם ים
וואָס אין שטערענשיין זינגט ער דאָס ליד פון דער נאַכט.

אַפנים ס'מוז זיין דאָס דער רצון פון גאָט:
איך זאָל ווערען געליבט פון אַ סך, נאָר מיין האַרץ
זאָל פאַר פוסטקייט צוגיין און נישט זאָגען: כ'האַב ליב.

און אַפנים ס'מוז זיין דאָס דער רצון פון גאָט:
איך זאָל זינגען מיין ליד מיר אַליין, מיר אַליין,
און מיין טרער זאָל נישט האַבען קיין שוים, ווען זי פאַלט

ארמעטום איז דאָ כישוף.

אומעטום איז דאָ כישוף און פוסטקייט און נויט.
טייל טונקען אין וויין, טייל אין טרערען דאָס ברויט.
און טייל בענשען דאָס לעבען, טייל בענשען דעם טויט.

און מיך פאָנגט דער צויבער פון וועלטען און כ'זונג
דאָס שחרית-לויבליד און דאָס מנחה-שיין-ליד,
און מיין נפש געהט=אויף און די בענקשאַפטס=בלום בליט,

און מיך דריקט די פוסטקייט פון וועלטען און כ'טרונק
אַ פֿוס נאָך אַ פֿוס, ביז אין מידיגקייט כ'זונק,
ווי אַ שטיין אינ'ם וואַסער דאָס וואַסער איז טיף...

און אזוי געהען טעג זיך פיל גאָלד און פיל פייך,
און אזוי ציהען נעכט זיך פיל חלום און שיין,
און כ'בין ווי אַ שטיין אינ'ם וואַסער אַריין.

כ'בין פֿאַרפֿלאַנטעט...

כ'בין פֿאַרפֿלאַנטעט מיט מין גוף און מיינע חושנים,
אין קען דעם כּוּשׁוּף נישט און נישט זיין נאָמען.
אין פּינאַל ווי ס'גרייכען טיף די דערנער שוין צום האַרצען.
ס'זאָלעט עמעץ מיר אין אַזער:
פֿאַל אין שױס פון דינע פֿלומען — —
כ'פֿאַל אין טיבע דערנערנעצען.

און ווען כ'דערהייב מיר אין קוק-אויס-זיך
אויף די אַרבע-רוחות-עולם,
אין דער כּוּרַב רויט און קאַלט שוין.
ערשטע שטערען גלאַנצען, האַלטען
סוד מיט זשוזשענדאָגע ביימער — —
וויין אין, וויין אין...

ס'איז אַ טאָג פֿאַרביי און כ'האַב נישט
אין דין ליכטקוואַל זיך גע'ט בליט
און קיין שירה נישט געזונגען צו די ווייטע זימען הימעל.
טראַכט אין איינס נאָך:

ס'לויפט אַ שטורעמוניגט אַרויס פון טיפֿע וועלדער
און אָהן שטערונג ציגט ער ווילד זיין ווייטען לופטשטעג
איבער אומבאַקאַנטע פעלדער — —

שפּרייט אין ד'אַרעמס, כ'ברום-אויס: ווי מיר!
און וויל ווייט פון מיר אַנטלויפען,
בלינד, דעם אויסגאַנגוועג צום מרחק,
איבער אומבאַקאַנטע פעלדער. — — —

סיי ווי? סיי.

סיי-ווי? סיי האָב איך אַ טייל פֿון לעבען אונטער מיר,
כ'בין נענטער שוין דעם צווייטען באַרטען פֿון מיין עבר'ס ים.
אַט ווינקט צו מיר דאָס ווייסע זאַמד אין שטילען מנחה-שיין
און זאָל דאָס זיין די היים, וואו ס'רוהט דער ווייסער גייסט פֿון גאָט!

כ'האָב לאַנג געוואַנדערט, לאַנג געשמאַכט אין רוה גענוכט און גאָט,
און איצטער שטעה איך אויף דער שוועל פֿון פאַר-אַן-אַנהייב-וועג:
להאי כ'בין היינט געבוירען ערשט. איך בין אַ קינד, וואָס גאַפט
ביים זעהן צום ערשטענמאָל דעם גאַנג אין הימעל פֿון אַ זון!

דאָס ערשטע מאָל טוט וויי דאָס האַרץ ביים גוסס'דיגען טרוים,
ביים רויזיג-רויטען אונטערגאַנג אין מערב: בלוט און גאַלד — —
און כ'בייג דעם קאָפּ און גיס אַ טרער... ס'איז דאָך דאָס ערשטע מאָל
צו האָב איך ווען געוויינט אַ מאָל אין טיפען וויי געהאַט!

מיין מאמען.

אָ, מאַמע, מיין טראַרירגע מאַמע, געבויגען
פון האַרציגען לייב און פון גורל געשלאָגען,
איך ווייס, אז אין טאָל, אינ'ם פינסטערען טאָלאַנג,
האַסטו נאָך דיין שטאַלץ און דיין שטאַם נישט פאַרגעסען.
אויף גליהגען אַש פון דיין נפש דו הלום'סט
דיין זעהן צו דערזעהן אין דער קרוין פון ד? זיידעס...

און כ'זעה אינ'ם שיין פון אַ יעדער מאָל שקיעה,
ווי ס'ווייזט מיר דיין האַנט צו דעם באַרג, וואו עס שטעהט נאָך
דער יתום'ער מקדש פון הייליגע אַבות — —
און טראַכסט: איך בין איינער, וואָס זאָל זיך פאַרהאַלען
און הייליגסטען זיידקלייד און קומען באַלייכטען
אין שטילע פאַרנאָכטען אויף ווידער דעם מקדש — —

און כ'ווייס, אז דו ווייסט, אז מיין וועג איז פאַרלירען,
און זעהסט, אז מיין שוף איז אויף רויבגע כוואַליעס;
עס רייסען ד? שטורעמס צו ווייט-ווייטע ברעגעס,
צו ווייט-ווייטע ברעגעס — —

און כ'ווייס, אז דיין ל'בע, מיין מאַמע, מיין בלייכע,
דיין ל'בע ד? גרויסע, ד? בלוטגע ל'בע,

אין גאליגע שעה'ען אין שנאה פארבייט זיך:
עס שעלט מיך צעווייטגט דיין גייסט אין חלומות
און טרעפט מיך, דיין זוהן, אויף די איינזאמע וועגען — —

און פאל' איך נאך יארען אין שטויב-דיר צומיסקענס,
חי? פאר א מזבח פון יוגענד געהייליגט,
און שטיק מיך אין טרערען —
עס רינט נאך א רינטשקאלע בלוט פון דיין זעלע
און ס'ווייזט מיר דיין ציטרניגע האנט נאך א לעצטמאל
צום בארג, וואו ער שטעהט אזוי טרויריג דער מקדש..

די שירה פון אָווענט.

עס זענען די סאָסנעס אונז ביידע געוואַקסען
אין איין-און-דעם-זעלביגען וואַלד, זייער שורש
האָט תמיד געזייגט פון די טרויריגסטע טייכען.
אַ הייליגער אָווענט, פול טרויער-מתיקות
און תּלֵלת-באַטרונקען, אין חלום-געשלאַפּען
דאָרט איבער די צווייגען און ווייטע אַלעען.
עס האָט זיך דער טאָג נאָר געזעהן פון דערווייטענס,
אין האַרץ פון אַ זילבערנעם וואַלקען אין הימעל;
וואָס שפיגעלט זיין זילבער אין רויזיגע קוואַלען;
אין שפיץ פון אַ גילדענעם צלם און שפיצען
פון קופּערקופּאַלען און ראָטהייזערטאַרעמס;
און ס'האָט זיך גע'חלום'ט אַ מלכות אַ טונקעלס,
אַ מלכות פול סודות, וואָס טדיעט אין שאַטענס.
נאָר הייליגע אירליכט פון יענעם געהייליגטען
לאַנגסטיגען אמת פון מעשה-בראשית,
זיי האָבען גערופּען מיט בלענדענדיג וויסקייט
אַלץ טיפּער אין טיפּקייט אין תהום פון געבישען
צווישען די אַלטעסטע דעמבעס פון וואַלדונג,
וואו טויענטער-טויענטער האָבען פאַרלוירען
דעם אויסגאַנג צום אָפענעם זוניגען מרחק...
וואו טויענטער-טויענטער צאַרטענקע בתוהות
האָבען דאָס זיסעסטע קול פון געזאַנגען
אין האַלז נאָך דערוואַרגען... און האָבען פאַרשוויגען
דעם האַרץ'ס שיר-השירים, דעם האַרץ'ס הללוה'ס

און ס'זענען די טעג זיי געגאנגען לאיבד
אָהן שחרית'דיג הויטקייט, אָהן שקיעה'דיג גינגאַלד.
דאָס האַרץ פון אַבענקשאַפט, אַ וואַלדזעלענבענקשאַפט
דורך דורות און דורות אין טרערען געוואָדען,
האַט טרויריגע פייגעל געבוירען אויף צווייגען:
אַ ווינט האָט געבלאָזען, עס האָט זיך געוונגען
די שירה פון אָווענט, פון אייביגען אָווענט...
און אַנדערע האָבען אין ווינקלען געפלאַטערט
און האָבען צום אויפגאַנג פון שטערען געצאַפעלט;
און אַנדערע האָבען פאַר וועהטאַג געציטערט,
ווען ס'האַבען געטענט אינ'ם חלל די קלאַנגען
פון גלאַקען אויף שטיינערנע טאַרעמס פון קלאַשטאָרס,
וואָס הייבען זיך אָן צו צעהוידען און קלינגען
אַלץ תמיד צו מנחה און דו ק א צו מנחה. — —
היי-היי! צי דען האָב איך דאָס אַלעס פאַרגעסען?
צי וועט עס גראַ-וואַלקען אין בוועם פאַרבערגען?
די זילבערנע באָרד און דער שטערען פון זיידען,
דער זיידע אין טלית-און-תפילין, אין שטריימעל,
די ספרים פון פאַרמעט און ס'אַפּרעכטען חצות'ן
אין פינסטערע נעכט ביי אַ ציטריגען קאַנעץ.
דאָס זיידענע טיכעל, דאָס ווייסע דער באָבעס,
די באָבע ביים הייליגען ליכטבענשען פרייטאַג
און זאָגען אַל'בען „גוט-שבת“ דעם קליינוואַרג —
איך ווייס, ס'האַט דאָס האַרץ און דאָס נפש באַפאַנגען

אויף אייביג און אייביג -- דאָך בין איך געגאַנגען...
דאָך בין איך געגאַנגען אַרויס פון דעם אורוואַלד,
מיין האַרץ איז די טונקעלסטע טיפקייט געוואָרען --
כאָטש איבער מיין קאָפּ איז געטרעטען אַ שחד
און ס'האַט אויף די וועגען געוואָטען דאָס לעבען

מיין פריינט, און אויף ווייטער ביזטו עס געבליבען
צופיסענס דיין שורש -- איך ווייס עס, אַז תמיד
נאָך לאַשטשען די שאַטענס דעם הייליגען אורוואַלד
און ס'זינגט מיט די טרויריגסטע פייגעל דיין נפש
די שירה פון אַווענט, פון אייביגען אַווענט...
אן ס'רופען נאָך אירלעכט מיט בלענדענדיג וויסקייט
אַלץ טיפער אין טיפקייט, אין תהום פון געבישען,
צווישען די אַלטעסטע דעמבעס פון וואַלדונג,
וואו טויענטער-טויענטער יונגען פאַרלירען
דעם אויסגאַנג צום אָפּענעם זוניגען מרחק ;
וואו טויענטער צאַרטענקע בתולות פאַרבענקטע
שמאַכטען און בליהען בשתיקה, בשתיקה
און ויאַנען, ווי רויזען, בשתיקה, בשתיקה --
און ס'וויינט אין די הצות'ן נאָך תמיד אַ זיידע
געבויען און האַרציג ביים שיין סון אַ קאַנעץ :
„אַ מלכות אַ חרוב'ס פון מזרח-בערג'ס קרישטאַל,
פון אופיר-לאַנד'ס גינגאַלד אַ קרוין אויף די אַשען,
און אויף דעם געווייעטען מקום-המקדש

קלאַגען שאַקאַלען און ס'שטעהט יִקוּם אַ טומאה...

— — — — —
מיין פריינט, צי דען האָב איך דאָס אַלעס פאַרגעסען?
צי וועט דען אַוואָלקען זכרונות פאַרטראָגען? — —
צי בין איך דען שולדיג, וואָס איך בין געגאַנגען
אַרויס פון דער הייליגער וואַלדונג, ווען ס'האַבען
די זילבערנע אירלעכט אין וואַלד זיך געלאָשען?
צי בין איך דען שולדיג, אַז פייעריגע רויזען
האַבען געשפּראַצט מיר אַרויס פונם חשכות
און האָבען געווינקען: צו יענער זייט וואַלדונג...
און איך האָב געצויגען פון עפיס אַ מרחק,
צון עפיס אַ הימעל אַ זוניגעגליהטען? — —
דאָך האָב איך געוויינט אַזוי טיף ביי מיין אַפשייד
דאָס פנים פאַרדריקט אינעם זייד פון פרוכת
און נאָר נאָך אַ לעצטמאָל מיין תפילה געבעטען
זום גאָט פון די אַבות, ביים שיין פון נר-תמיה.

ליבשאפט.



דאָס איז דאָס לאַנד.

דאָס איז דאָס לאַנד, וואו די לבנה-בלומען וואַקסען
און ווערבעיימער שטעהען שטיל געבויגען
און היטען אַ מאַרמאָרפּאַלאַץ, מיט בלאַע
גאַלד-ווימיגע פּרוכט'ן פאַרצויגען.

דאָס איז דאָס לאַנד, וואו ס'איז דער קוואַל פון די געזאַנגען.
דעם גייסט פון גאָט דערזעהט מען פאַר די אויגען,
און אויף די ביימער טרעפט מען אַלע פייגעל,
וואָס זענען נאָך די ליבעטעג פאַרפלוויגען.

דאָס איז דאָס לאַנד, וואו ס'פליסט דער קלאַרער טייך פון טרערען.
וואָס ס'האַבן נאָך נשמות נישט פאַרגאַסען;
און ס'קומט די בענקשאַפט, ווי אַ צפּון-ווינטעל,
וועקען מיינע סטרונעס אין די הצות'ן — —

און ס'איז די מלכה פון דעם לאַנד אַ הייליג מיידעל,
מיט גאַלדנע לאַקען און מיט תּכלת-אויגען;
און וואויל דעם וואַנדערער, וואָס קומט צום שלאָס דאָרט
און קען זיין לעבען זיצען טיף-געבויגען. — —

אומגעקלערט נאָך...

אומגעקלערט נאָך איז געלעגען טיף דער זעלענקוואַל אין שאַטען
און דעם באַרג פון מיינע גייסטער האָבען געפֿלען נאָך באַשלייערט,
ווען אין דרויסען ביי די וועגען האָבען ביימער זיך צעוואַקסען
און די פייגל, זונצייטשוואַלבען, האָבען פֿרילינגסצייט געפֿייערט.

איז געקומען פֿריה דער פֿרילינג איידער מײן באַשנייעט האַרצפעלד
האַט דער ניסן-זון אַקעגען זיך געברייטערט און צעגליהט-זיך?—
וואָס'זשע ציהט אַזוי מײן נפש צו דעם שוואַרצען, ווייכען אַקער?
וואָס'זשע וויל איך אַלעס קישען, וואָס מיט מיידעלשאַפט צעבליהט-זיך?

וואָס'זשע וויל אין ווייענזויסקייט זיך צעגיסען אויף די וועגען,
גלייך מיט הימעלס זאַנפטע רעגענס אויף די פֿרישע גראַזען פֿאַלען?—
איז געקומען שוין דער פֿרילינג, איידער ס'האַט דאָס אייז געבראַכען
אויף די יוגענדגלעטשער מיינע און אויף ליבשאַפֿט'ס לידערקוואַלען?—

ב'האָב גליק געהאַט...

ס'האָב גדיק געהאַט ביי צעהנער מענשענסטעכטער יוגענדווייג, דאָך איינע פון די שענסטע צעהן איז איצטער מיינע נישט. צעהן שענסטע האָבען ד'אויגען מיר, די ליפען אויסגעקושט, איצט קושען זיי צעהן אַנדערע, ווי ז'האָבען מ'ך געקושט.

פאַר צעהן האָב איך געטיילט מיין האַרץ: צעהן קרישטאָלגעזער בלוט, דאָך יעדע האָט דאָס האַרצען מיינס אומגאַנצן פול געוואָלט: דאָס האַרצען מיינס, די דיכטער וועלט, מיט זילבער, גלאַנץ און גאָלד, די חלום-וועלט מיט מאַרגענרויט און הייליג מנחה-גאָלד.

פאַר צעהן בחורים אַנדערע האָט אַמאָר זיי געטיילט — די שענסטע צעהן, וואָס ס'האָט מיין בלוטיג ליבשאַפטליד געפרייזט. צעהן פראַכטגעשטאַלטען לעבען בלויז אין שטילער וועלט פון גייסט און ס'איז אַ יעדעס ליד פון זיי אַ זיסער קוואַל פון טרייסט.

איך בין נאך יונג.

איך בין נאך יונג — —
און ס'האלט געשפאנט די פליגלען הייך מיין גייסט.
און וואונדערליכע סטרונגעס ציהין די הענט
פון אנהייב וועלט ביז צו דעם אָהן אַן ענד,
און איבער זיי געהט-אויף מיין זון און בלענט!
ביז ד'ערשטע האָר פון זילבער שפראַצען-אויף—
בוי איך ש"י עולמות נאָך פאַר מיר,
וואו איך רעגיר;
און שלעפּ פון די מסתרים אַלע אוצרות אַפיר!
און זייג-אויס אַלע זיסקייטען דער וועלט'ס!
און קריין מיין קאַפּ און מיידעל-קעפּ מיט קרענק,
וואָס קומען שפרייטען ס'גאַלד אין מייע נעכט. — —
איך בין נאָך יונג!
און ביז עלות-השחר ברענט דאָס ליכט
און ס'שאלט מיין האַרץ— —
ווי קאָן איך דען פאַרשלאָפען יונגע נעכט,
אָהן ווילד געזאַנג און מיידלאַך'ס רינגעל-טענק,
אין זייען וויירוין און אין רויזען-קרענק!
און שפראַצען-אויף אין גאַלד פון מייע האָר
די ערשטע זילבערנע און אַווענט קומט—
איך שליס די צימערען און פיל-אָן פוד
מיט האַשיש און מיט אָפּיום מיין געשיר — —
פינסטער, שטיל.
ס'קומט קיינער שוין קלאַפען אויף מיין טיר...

און אין אַווינקעל הענגט מיין פידעל שוין פאַרשטומט.
עס וועבט אַשפּין דאָרט אויף די סטרונעס איר געוועב.
און ביז עלות-השחר ברענט באַצער'ט
אַריינגערוקט דער לאַמפּ...

אַט באַלד וועסטו קומען.

אַט באַלד וועסטו קומען, מיין הייזעל וועט בלייבן
פון צווישען די טוי-אַנגעזאַפטע ירקות
פון גאַרטען.

אין דרויסען וועט רויזיג דער מערב צעגיסען
פאַרנאַכטענדיג גאַלד.
דורך שויבען פון פענסטער וועט פאַלען פאַרציטערט
אַ פלאַם.

און גלייך ווי דיין ברוסט, וועט אין טיפעניש צאַפלען
אַ גלאַנץ
און קושען די לענדען, צעגליהען דעם אַפעל
פאַר תּאווה וואָס קומט. — —

אַט באַלד וועסטו קומען אין זיידענעם איינהיל,
וועסט ברענגען אַ סוד :
אויף בלאָער יריעה אַרויט איז אַ שטערען
וואָס ווינקט...

וועסט טרעפען מיך שווייגען, שוין נאָכ'ן געבעט
צו די געטער פון גליק.
וועסט שטרעקען דיין אַרעם און שפּרייטען דאָס גאַלד
פאַר דער נאַכט...

האָסט שוואַרצע אויגען, שוואַרצע, לאַנגע האָר
אין צעפּ געפלאַכטען צוויי,
און אין די אויגען רוהט דער שוואַרצער צער
פון דורות-לאַנג,
דער האַרצעדיגער פרומער אויגען-צער
פון נעסט-באַרויבטע פייגעל,
און ס'עצבות'דיגע גוטסקייט פונ'ם פאַלק.

דיין שוויגען איז מיר טייערער אַ סך
פון בלאַנדע מיידלאַך'ס זאָגען הויך : כ'האַב ליב !

האָסט שוואַרצע אויגען, שוואַרצע לאַנגע צעפּ,
אַ קליין-פאַרשלאָסען מויל —
אַ הייליג שלאָס.

איך טרוי מיך נישט גענעהנען צו דער שוועל.
און כאָטש איך גלוסט —
איך טרוי מיך נישט מיט לעפצען צו באַרירען דיך
און קושען שטיל דיין קאַפּ — —

ביסט הייליג, ווי מיין מאַמע, און אַזוי
איז אויך געווען איר מאַמע מיידעלווייז.
און דו וועסט אויך אַמאָל אין זייד געקלייט
שטעהן און בענשען שבת'דיגע ליכט

און מיט די וויסע, קליינע, צנועה-הענט
פארדעקען ס'בלייכע פנים דיינס און מורמלען פרום און שטיל...
איך שטעה פון ווייט
און בענטש דין פון דער ווייט
און שפרייט די הענט
צום תפילה-טון. — —

און איך, וואָס האָב גערוהט אין זיסע טל-ומטר-נעכט
 אין ד'אַרעמט פון די תאוה'דיגע דרום-מיידלאַך—זיי,
 וואָס האָבען מיך דערהויבען אויף דעם העכסטען זילבערקלאַנג
 פון זייער לאַך.

און כ'האָב מיין האַרץ, מיין מוח און געדאַנק
 פאַרלוירען אין דעם חלל פון דער בלאַצער דרום-נאַכט —
 איך,

וואָס אין די פרמים פון דאַלמאַציע, ביים ברעג
 פון דעם שמאַראַגדיג-בלאָען ים— די ווייטע אַדריאַ,
 האָב זי ס'ער'ס גאָך פון וויין געטרונקען און פאַרטייבט אין רויש
 דעם זכר פון מיין שטאַם, און נישט געדענקט דעם טאַטענ'ס הויז,
 וואו ס'האַט די דאַרע מאַמע-האַנט געוויגט דורך לאַנגע נעכט
 דאָס וויגעל מיינס... און אומעטיג געוונגען אַ געזאַנג.
 וואָס בלויז די רעגענס זינגען אין די טריבע השון-נעכט.
 אַז ס'דאַכט זיך, אַז די זיבען הימלען און די ווייטע ערד
 דאַרפען זיך צעגעהן פאַר לויטער צער אין ווערען ים —
 איך—:

וואָס זינגען הויך און בלוט-אויפכוואַליענדיג און ווילד,
 געלערענט כ'האָב ביי דרום'דיגע מיידלאַך. זינגען הויך
 און לאַכען אויפ'ן קול צון אַלע עקען וועלט, צום ים,
 און דרייען זיך אין רינגעלטאַנץ אין ווייסען שטערענשיין—
 האַפקענדיג און דרייענדיג זיך אָהן אַן אויסלאַז —
 איך,

אַ פאַרכטיגער, אַ הייליגקייט-באַפאַנגענער איך שטעה

פאַר דיר, דו שיינע פרי אויף דעם וויינבוים פון מיין פאַלק!
 דו פרי פון זיין שטילער טרער און גרויסען זעלען-צער!
 און כ'אַטעם-אין אין מיר די זיסע עצבות-הייליגקייט
 און לערען מיך דאָס שווייגען אָפּ פון דיר
 און וואָרט, ווי דו,
 מיט אַ געשלאָסען מויל — —
 דיין יונגער ברודער בין איך.
 זעה!
 דערקען!

ס'איז לאַנג אין מיר פאַרקדינגען שוין דאָס דרום-לאַנד-געזאַנג
 און ס'זיסקייט פון דאַלמאַציע'ס ווייך-בלאָע פרמים-נעכט
 איז לאַנג פאַרשוואַמען, ווי דער שטראָם אין ווייטער אַדריאַ,
 אינאיינעם מיט דעם מיידעל-ליד. און מיט דעם אויפגעשריי
 פון בלוטיג מיידעלגליק — —
 און ס'ריגט נישט מעהר אין בלוט פון מיינע אָדערען דער וויין
 דער טונקעל-רויטער דאַלמאַטינער וויין — —
 און אָפּגעווישט פון שטערען האָט דער הפקר'דיגער ווינט
 דער חותם פון אַ מיידעלמויל, וואָס האָט מיך הייס געקושט,
 ווען איך בין מאַט געפאַלען אין איר אָרעם נאַכ'ן טאַנץ!

אזוי פלעגען זיין די דאלמאטישע נעכט
 ביי דער אַדריאַ דאָרט,
 וואו עס זילבערט זיך זאַמד;
 און פון אונטער די פלייצעס
 אַ שטעכִיגער פלויט,
 אַ הייזעל אַ ווייס
 און אַ גאָרטען פון וויין.

אזוי פלעגען קלאַגען די כוואַליעס פון ים
 ביים ערשטען געפונקעל
 פון שטערען אין שטראָם.
 און אזוי פלעגט אַ וואַלקען פון זילבערנעם שויב
 וויגען זיך ווייך אין דער אַדריאַ'ס האַרץ
 און טראָגען אין בוזעם אַ הייליגע רויז. —

און אזוי פלעג איך בענקען נאָך עפעס אַ פרוי
 (ביי דער אַדריאַ דאָרט,
 וואו עס ווייסעלט דאָס זאַמד) -- :
 מיט זיידענע האַר,
 מיט אַ גוסלאַ אין שויס,
 אין אַ הייזעל אַ ווייס
 מיט אַ שטעכִיגען פלויט,
 אין אַ גאָרטען פון וויין — —

און אַזוי פלעג איך צוהערען מיך צו דעם ווינט,
וואָס ברענגט מיר אַ הייליגען, גוססן קלאַנג
פון אַ ווייבעריש קול
פון אַ ציטערדיג ליד,
און אַ תּאוּה-גערוך,
אַזוי זיס ווי אַ פּרוי;
פון אַ פּרם ביים ים — —

און אַזוי זענען אויך די גאַליצישע נעכט,
(ווייט פּונם ים
אין פון גוסלאַ-נאַקטורנס) —
ווען כ'שפּאַן אויפ'ן וועג
צו דיין שטיינערנעם הויז,
אַנטלאַנג די בולוואַרס.

און דו ביסט אַזוי ווי די ווינגאַרטענפרוי,
מיט די זיידענע האָר,
און אַ גוסלאַ אין שוים —
מיידעל פון שטאַט!
און ווייך איז דער יאָנט, דער דערנאַכטיגער ווינט,
וואָס גלעט מיך און גלעט
אויפן וועג דורך בולוואַרס
צו דיין שטיינערנעם הויז.
און ר'האַט אַזאַ תּאוּה-גערוך, ווי דער ווינט

בײַ דער אַדריאַ דאָרט,
וואָס איז זײַס אין געשמאַק,
ווי דו און די פרוי
פון אַ כרם ביים ים. — —

געהסטו אַרויס פון דיין הייזען
 און הייבסט דיינע אויגען צום הימעל,
 דאַן לאַכען דיר טיפבלאָע הייכען
 און ס'ווינקען דיר אַלע מזלות.

קוקסטו צום מערב—ער עפענט
 דיין האַרץ און פאַרציהט עס מיט פורפור.
 באַגילדעט דאָס זילבער פון וואַלקענס
 מיט רויזיגע כשפים באַהאַנגען.

נאָר איך, אַז איך קום פאַר דיר קניען
 איך בייג דיר צופיסענס דעם הימעל
 און ס'גלאַנצט דיר מין וועלט אין איר פישוף
 דאָך—בין איך אומזיסט נאָר מתפלל.

נאָך גענוג בענקשאַפּט פאַרמאָגען די נעכט, די ווייסע און זילבערנע נעכט.
 נאָך גענוג ציטריגע טראָפּאלאָך טוי פאַרמאָגען די אויגען ביי מיר.
 און וואָלסטו גענעכטיגט אין חצות'ען, געהאַלטען דיין קאַפּ אויף מיין האַרץ,
 וואָלסטו ערשט מיט טאַגליכט דערזעהען אויף זיידענע פלעכטען ביי דיר:
 פון שנוראַלאָך פערעל אַ ציר.

נאָך גענוג נאָגענדע קדושה פאַרמאָגען די בלייכע און זילבערנע נעכט.
 נאָך גענוג טיפּליכען גליקענבאַגער פאַרמאָגט עס מיין זעעל אין איר וואוין.
 און וואָלסטו גענעכטיגט אין חצות'ען, געהאַלטען דיין קאַפּ אויף מיין האַרץ,
 וואָלט איך דיר געזונגען פון גליקען — און דו וואָלסט פאַרשטאַנען דאָס שוין,
 און דאָס וואָלט געוועזען דיין לויין.

V.

און אָפּטמאַל חלום'ט זיך מיר זיס דער חלום וואַכערהייט :
 אַ שטיבאַלע, אַ פענסטער'ל אַ קליינס,
 אַ פּאַרהאַנג, ווייס ווי שניי,
 און דו —
 מיט שוואַרצע אויגען, שוואַרצע האַר,
 אַ קליין פּאַרשלאָסען מויל — —
 מיין פּשר ווייב!

און עפען איך די אויגען אויף און קוק אַרוםמיר—פּאַלט
 אַ גרויסע טרער אַראָפּ,
 די טרער איז זיס — —
 און מיר טוט וויי, וואָס איך האָב דיך דערקענט...

א באַלקען איבערן קאַפּ. אַ היימיש ליכט.
 אַ פייערל אין קיך. אַ שטילע פרוי,
 פון וועלכער'ס אַקסלען ס'קוילערט זיך אַראָפּ
 אַזאַ מתיקות'דיגע ווייבליכקייט.

צוויי קדיינע הענטלאַך וואַשען מיר דאָס העמד,
 ווי לויטער שניי. און ביז אין שפעטער נאַכט
 צערעווען די הענטלאַך מיר די וועש.

און אין געהיימען כאַוועט זיך און וואַקסט
 אַ זיסע האָפּנונג, אַז ביז צום יאָר
 וועט שפילען זיך אַ קינד אויף מיינע קנייה'ס
 און פלאַפלען: פּאַ...
 און רייסען מיינע קנעפּ.

אויף דיינע ברוסטען רוהט קיין דיכטער נישט, וואָס איז
זיס-געוואַנגען-מיד און וואַנדערונגען-מאַט,
נאָר ס'רוהט אַ בחור, וואָס איז קיינמאָל זאַט
פון ווילדער תאוה און פון אוצרות געלד — —

דו, שטילע צירונג אין מיין דיכטערוועלט!

אַז ס'קומען נעכט פון ווייכען זיד, ווי דיינע פלעכט
און ווי די אויגען דיונע — — זיסע נעכט,
וואָס מאַכען נאָנט דיך סיר און דו ביסט ווייט.

אַ, דו, האַנומאַ פון מיין סטאַמבול-צייט!

און כ'פיהל אויף ד'אַקסלען דיינע ווייכע האָר,
איך קוש דיין מויל, ס'איז נאַכט, איך ווייס אויף וואָר:
מיר וועלען קיינמאָל, אַך, נישט זיין קיין פאָר,
נאָר בענקשאַפטס-קינדער צוויי אויף לאַנגע יאָר —
אַ, הייליג מיידעל מיט די שוואַרצע האָר!

ווי קאָנסטו לאַכען, אַז געזעהן האָסטו
 נאָר איינמאָל ווי מיין אויג איז טרערענפול?
 ווי קאָנסטו לאַכען, אַז געהערט האָסטו
 דעם קלאַנג פון מיינע רייד: דאָס וויינען שטיל?

ווי קאָנסטו טראַכטען פון אַ זיסער היים
 און פון אַ קינד, וואָס לאַכט און רופט דיך: מאַ...
 אַז דו ווייסט גוט, ווי איך בין מלא צער
 אין אַז כ'דערשטיק אין האַרץ דאָס וועהגעשריי?

זאָג, איז אמת וואָס מיין האַרצען זאָגט מיר,
 אַז נאָך די אויפדערנאַכטען, וואָס דו זעהסט מיך,
 גליהט דיין קאַפּ ביז האַלבער נאַכט און ס'טרערען
 דיינע אויגען אין די ווייסע קישענס? —

זאָג, איז אמת וואָס מיין האַרצען זאָגט מיר,
 אַז אין די אַרעמס פון אַ צווייטען שליסטו
 ד'אויגען, זעהסט מיין בילד און דיינע ליפען
 רופען הייליג אין געדאַנק מיין נאַמען? —

און זאָג, צי זוכסטו אויך דעם האַרצענס סוד-זועג
 צו מיין האַרץ, ווי איך צו דיינעם זוך מיר,
 און אין דמיונות קושסטו מיך און האַלדזסט מיך,
 ווי איך אין די דמיונות קוש און האַלדז דיך? —

אויף דיוואַנעס ווייכע און טעפּיכען, וועכטו
 שטיל אין דער נאַכט אַ האַלב-נאַקעטע שלייכען,
 די לאַקען צעלאָזטע,
 צום ווייסען געלעגער,
 וואָס אונטער דער אַטלאַס-געשטערענטער הופּה.

וועסט הערען צוועלף קלאַנגען פון שטיינערנעם טורעם:
 ס'וועט קומען דין מאַן אין די אַרעמס דיר רוהען.

אין איך —
 אַזער וועל איך נאָך יאָרען אין ווייטקייט,
 אַרים, אַ רייך מיט געזאַנג און אַהבה
 אין גז צור וועלט'ס גוטסקייט,
 נאָך וואַנדערען איינזאַם.

נאָר אַווענט'ס,
 אַז ס'וועלען מיר ווינקען מיט ציטער
 באלאָכטענע פענסטער פון שטאַקיע הייזער,
 וואו ס'וואוינען משפחות מיט קליינענקע קינדער —
 איך וועל דין געדענקען,
 פאַרלוירענע מיינע!
 און טרערענדיג וועל איך דין נאָמען דערמאַנען.

איך בענטש די רגע, הייליגע, מיט גוטע, שטילע אויגען,
ווען איך געדענק דיין שוואַרצען קאַפּ, די גוטע שטילע אויגען.

כאַטש ווי מיר, וויי, ווען כ'טראַכט, אַז ביסט דאָס נאַכטווייב פון אַ פּרע:דען
און אים געהערען זייד-האַר שוואַרצע, לענדען, גוטע אויגען..

ווי זיס מיר איז דאָס, הייליגע, מיט גוטע, שטיקע אויגען,
ווען כ'טראַכט: אַ פּרעמדעניס דיינע האַר, די לענדען, גוטע יגען..

און ס'קענען וויינען ד'אויגען, ווייס איך, שטילער אין די קישענס,
דעמאָלט, ווען דער פּרעמדער פּאַפּט און כּראָפּע: אן דער ווייט דיר — —

און כּיגיס מיין האַרץ אין ליד אויס, און דערצייל אין שטילע וו רזן:
ווי וויי מיר טוט, מיין הייליגע, מיט גוטע, שטילע אויגען...

ס'איז שוין אזא רעכט...

ס'איז שוין אזא רעכט אין דעם מלכות'טום ליבשאפט,
אז דער, וואָס בויט שלעסער פאַר שעהנקייט אויף דר'ערד
אַ דעם איז די שענסטע דער וועלט'ס נישט באַשערט.

ס'איז שוין אזא רעכט אין דעם מלכות'טום ליבשאפט,
אז דער, וואָס פלאַנצט בלומען ביים גאַנג אין דער וועלט
אַ דעם וואַקסען דערנער, שטאַט בלומען, אין פעלד.

און ס'איז אזא רעכט שוין אין מלכות'טום ליבשאפט,
אז זעלטען נאָר פאַרען-זיך הערצער צו איינס
און האַבען דעם שיין פון אַ טרערעל אַ שיינס...

דו ביים קלאוויר.

1
פון דער שויב צווישען וויילע גארדינען פאלט גלאַנץ
פון לבנה אויף דיר און אויף האַלץ פון קלאוויר,
און לינקס אויף דער וואַנט הענגט פאַרוואַנעט אַ קראַנץ
וואָס הערט ווי אין חלום די לידער פון דיר...

אַ תהום איז דיין אויג און דיין וועזען— אַ ים,
וואָס צעגיסט זיך פול-קלאַנג אין אומענדליכען לאַנד
פון אומענדליכען לייד און אומענדליכער ליב—
און איך בין דער יתום/ער בויס אויפן שטראַנד...

און דיין בין איך דעמאָלט אומגאַנצען. און אַלץ,
וואָס איז אַזוי טרויריג אין מיר—איז אין דיר.
מיין האַרץ ליגט געעפּענט אין האַרץ פון קלאוויר
און גיסט זיין מתיקות אַריין אין דיין שיר. —

II

אין די זעלטענע שעהן פון רויזיג-פאַרנאַכט,
ווען כַּזינק אינ'ם פלוש פונ'ם וויילען געזעס
און זילבערנער שיין רוהט אין גלאַזען געפּעס—
פון דיר און פון מיר, ווי פון איינעם, איך טראַכט.

און כַּווייס נישט ווער איך בין. איך ווייס נאָר: ביסט איך—

פול ליבשאפט, פול צער, און דער גאַנצער וועלט'ס גוטס.
און כ'וואָלט אַזוי אייביג זיין דו — און איך זיך
אַ געבוֹיגענער ... שאַ.

III

שפּיל, שפּיל מיר דעם וואַלסער... ס'איז גוט אַזוי, גוט.
עס שווימט אין געדאַנק מיר א זילבערנע נאַכט...
און כ'זעה אין סאַלאַן דיך אין זיידענער טראַכט.
עס טאַנצען די פּאַרלאַך און מיר טריפט דאָס בלוט.

שפּיל, שפּיל מיר... אַ היי! וועמען זיי און וועס' גוט!
ס'איז וויי מיר און זיס מיין געדאַנק און זיין וואָר:
עס שפּילט די מוזיק... ס'איז צעפלאַכטען דיין האָר...
איך טאַנץ מיט דיר מיט, כאַטש עס גיסט זיך מיין בלוט!

IV

דו וואַלסט מיך געליבט און האָסט אפשר מיך ליב
און ס'נאָגט דיך די וויי, וואָס געליבטע וואָר נאָגט.
דאָך זאָגען: כ'האַב ליב, האָסטו קיינמאַל געזאָגט.
און ס'גלאַנצט דיינס אַ טרער ווען איך בין נישט אין שטוב.

און איך האָב דיך ליב, ל'בין די ליבע אליין,
און כְּאַטשע איך רוה אין אַ צווייטערס אַ שויס —
אין די חש'סטע נעכט קומט דאָך קיינמאָל די רוה!
מיין האַרץ גליהט פאַרפרעמט, ווי אין מדבר אַ רוין.

און ל'וואַך-אויף מיט פרייד ווען דער מזרח איז רויט
און טראַכט: אַז די זון וועט פאַרגעהן, וועל איך זעהן,
ווי דו זעצסט דיך מיט הייליגער פאַרלכט צום קלאַוויר
און ווי האַרציג און בלאָט'זענען ד'אויגען ביי דיר. — —

V

און געזעסען ביסטו, ווי דיין טבע איז אָפט:
אַזוי נאָנט צום קלאַוויר און געלאַכט און געלאַכט,
און דיין אויג איז געווען אַזוי פייכט ווי די נאַכט,
און מיין האַרץ האָט געוויינט, האָט געוויינט אין דער שטיל.

און דו האָסט גערעט, ווי דיין שטייגער, פול קלאַנג,
פון דיר האָט דיין מויל נישט גערעט, נישט גערעט —
און ל'ווייס: האָסט געוויינט אַזוי שפעט אין דער נאַכט
ווי דיין שטייגער איז אָפט ווען דו ליגסט אויפ'ן בעט.

נאכט איז. די ביימער אין דרויסען ביים שטיינוועג
 זיך וויגען אין הלל און הערען דיין ניגון,
 וואָס קוואַלט פונ'ם פענסטער אַרויס. און עס ציטערט
 אַ יעדערער שאַטען אין גאַס. און עס פליטערט
 מיין טרער, ווי די טויען אויף גראָזען וואָס ליגען.

מער ווי אומענדליך דער ים — איז מיין ליבשאַפט,
 און טריבער אַ סך פון דער נאָכט איז מיין האַרצען.
 דיין ניגון מאַכט טיפער און שטאַרקער מיין בענקשאַפט,
 און אַלץ, וואָס אַרום מיר, איז ענגשאַפט, איז ענגשאַפט.
 איך האָב נישט קיין אָרט פאַר דעם שטראָם פון מיין האַרצען!

אַ שפּיל! כּוועל מיין פּולקייט אין שטראָם איבערטראָגען
 צו דיר, אין די הענט, אויף די וויסע קלאַווישען!
 אַווינטעל וועט קומען די טענער צו טראָגען
 אויף זיבען רויש-ימים, און וועט מיט דעם קלאַגען
 פון זייערע כּוואַליעס די לידער פאַרמישען. — —

אַ שפּיל! כּוועל מיין זיין, ביז אַן ענד נעמט, פאַרגיסען.
 כּוועל שליסען די אויגען, ס'וועט רייסען דער ניגון
 און איך וועל אַ שיפעל אין מיטען שטראָם ווערען — —
 כּוועל ווייט זיין פון דיר, כּוועל דיין בת-קול נישט הערען,
 און ווילד אויף מיין אייגענעם האַרץ-ים זיך וויגען!

VII

דיין קאָפּ האַלטט שווער צום קלאַוויר־האַלץ געבויגען,
די לעפּלאַך פון ד'אויערן, די באַקען, דיר גליהען.
דאָס ליד איז פאַרקלינגען... כ'זעה מחנות-ווייז וואָלקענס
איבער דעם דאָך פון דיין הייזעל, זיך ציהען.

כ'זעה מחנות-ווייז קראָהען דורכרייסען דעם אַויר
און שרייען און בעטען אַדאיי נאָך רעגען;
דיין שווייגען טוט וועה מיר... דיין שווייגען זאָגט: מאַרגען
וועסטו זיין דאָס בלאַנזשענדע ליד אויף די וועגען!

VIII

שוין ווידער איז שקיעה פון יענער זייט מויערען,
וואו פעלדער זיך ציהען אין גאַלדגלאַנץ פון שקיעה.
שוין ווידער דאָס ליד דיינס, אין פעלדער דערמאַנט עס:
אַ טייכעלע קומט זיך באַטרענקען די תבואה...

אַט רוישען די זאַנגען... אַט לאַכט זיך אַ מיידעל...
איך הער אַ געקליר פון אַ סערפּ און אַ קאָסע —
באַלד פיהל איך: ס'איז נאַכט, אויף געשניטענע זאַנגען
פאַלט שטיל פּונם הימעל ברילאַנטענע ראָסע.

IX

און דאָס איז בלויו דיין מיידעלהאַנט די ווייסע
 מיט בלאָע אָדערלאַך אויף די קלאַווישען ?
 און דאָס איז בלויו אַ וויינרויט-האַלצקלאַוויר
 און נישט מלאכים זינגען מיר דעם שיר ?

און דאָס איז אַ סאַלאָן און נישט קיין היכל,
 מיט זיידענע יריעות ביי די פענסטער ?
 און ס'קומט מיין האַרץ און סוד'עט מיר אין אויער,
 און דאָס בין איך, דער זוהן פון הימלענס טרויער...

און דאָס איז וואָר, אַז מיר צוליב איז אָט דער
 בין-השמעות ביים קלאַוויר, דאָס שפילען
 בעטהאָווען און שאַפּעניס זיסע לידער ? —
 און ס'קומט אַזאַ פאַרנאַכט צו מיר נאָך ווידער ? —

X

און היינט איז אַ טאָג, ווען עס לאַכען אין הימעל גאָט'ס וואונדער-מולות צו מענטשען !
 און היינט איז אַ טאָג, וואָס די דערנער פון ליבשאַפט געדענקען נשמות צו בענטשען !
 און היינטיגען טאָג וויל דאָס האַרץ מיינס פאַרגעסען אין אַלע פאַרלוירענע שאַצען,
 דאָך ציטערט עס ווידער ביים שפילען, עס זאָלען די צאַרטעסטע סטרוגעס נישט פלאַצען !

אין היינטיגען טאָג האָב איך מורא פאַר ווערטער... עס ליגט נאָך מיין האַרצען צעריסען-
און איך וואָלט עס וועלען אין קולות, אין טענער, ווי הימדישע כוואַליעס צעגיסען!
איך ווייס נישט וואָס ליב' איז, וואָס נישט ליב', איך ווייס נאָר: מיר זענען
זיך נאָנט און צוזאַמען.
מיין שיף שטעהט געאַנקערט ביים ברעג און עס וויל נישט אַרויס אויף די
רושיגסטע ים'ען!

XI

איך קען דיינע אויגען, די בלאַע, ביים לאַכען
און זעה די פאַרבאַרגענע טרער אין איר גלאַנץ.
איך הער דיינע זיפצען, ווען גליהיגע יונגלאַך
די אַרעמס דיר שטרעקן און רופען צום טאַנץ.

אן אַנדערע פרויהאַנט באַרירט די קלאַווישען
און דו העלפסט ביים טאַנצען צום טאַקט און צום קלאַנג — —
עס דרעהט זיך דאָס ראָד רינג-אַרום... און מיר ביידע
פאַרשוועבען אין לאַנד פון פאַרגעסענע זאָנג — —

XII

וועסט מיינע נישט זיין... און איך טראַכט נישט, איך טראַכט נישט.

איך רייס פון מיין טיפקייט דעם עתיד-געדאנק...
וועסט מיינע נישט זיין, וועסט א צווייטען געהערען,
דאך היינט זענען נאָנט מיר און כ'הער דיין געזאַנג!

דאך היינט זענען נאָנט מיר... איך זעה דינע אויגען
און טייל אין אַרגע דאָס אייביגקייטגליק—
דו שענקסט מיר דיין האַרץ אין די טרויער-ניגונים—
אַ יעדערער טאָן איז דיין האַרצעניס אַ שטיק.

XIII

ס'איז זעלטען די שעה, ווען איך טרעף דיך אַ לייך דאָ,
און אָפט איז די שעה, ווען איך הער, ווי דו לאַכסט.
עס ברענגען דיר צעהנער בחורים בוקעטען
און איטליכע בלום דו באַטראַכט און באַטראַכסט.

דאָך מאַרגען, שוין מאַרגען, דו זעהסט זיי פאַרוועלקען
און דריקסט צו דער שוועלענדער ברוסט זיי נישט מער;
און ציהסט פונ'ם אַלבוּם אַרויס מיינע רויזען
פון נעכטען... און ס'פאַלט אויף די רויזען דיין טרער

XIV

דו זאָגסט, אַז ס'איז פּרעמד דיר דאָס גליק און די ליבשאַפּט,
און ווילסט אין אַ רויש זיך פאַרגעסען, פאַרגיין,
און כ'ווייס, ווען דו זיצסט אינ'ם פּריידענגעזעמעל
פון דיינע סאַלאַנפּריינט, ביסטו דאָך אַריין.

און כ'ווייס, אַז דו ווילסט צום אַלימפּ דיך דערהייכען
און אויפגעהן אומגאַנצען אין פּלאַם פון אַלטאַר — —
און דו זיצסט און דו לאַכסט, ווי די אַנדערע לאַכען,
דאָך גרעסער און טיפּער איז דעמאָלט דיין צער!

XV

און בלאָ איז געוועזען און באַנג... ס'האַט געשטערענט
די נאַכט דורך די שויבען אַריין אין סאַלאַן.
און ס'האַט זיך געטונקעלט דאָס וויינרויטקלאַווירעהאַלץ
געקושט פון אַ גוסס-צעגאַסענעם טאָן — —

האַסט גאָר נישט געמורמעלט. נאָר דו ביסט געוועזען
אומגאַנצען נשמה און לויטער געהער — —
און איך האָב געשוויגען; מיין זעל איז געוועזען
אַ סטרונע צום רירען. מיין האַרץ — נאָר אַ טרער.

ס'איז זונציט אין דרויסען און שניטציט אויף פעלדער
 און שניטציטגעזאנגען שמילט נאכט'ס דיין קלאוויר.
 דיין שטוב איז פארשלאָסען. מיר זיצען צוזאַמען.
 דיין האַרץ האָט צו מיינעם געעפּענט אַ טיר.

דיין האַרץ איז אַ גאָרטען. די ליבע אַ בוים דאָרט,
 עס וואָזשען די צווייגען פול פירות צו דר'ערד
 און ס'מורמעלט אַ ווינטעל: ס'איז גאָלדענער תּמוז — —
 ביין האַרץ האָט דאָס הייליגע מורמלען געהערט...

איך ווייס...

איך ווייס: עס וועט קומען אַ העקער צו געהן און האַקען דאָס יונגע געצווייג, פאַרדאַרבען אין גאַרטען די הייליגע בייט, וואָס איך האָב געפלאַנצט מיט געזאַנג.

איך ווייס: עס וועט קומען אַ פּרעמדער הייס-ווילד פּרעסען די פּרובּט פון דיין שטאַם און איך וועל זיין גלייך צו אַ קרענקליכער בלום, וואָס ס'פּעהלט איר דער טויענגעט

איך ווייס: וועסט באַווייזען אַ שטילע זיך געהן אויף אַ זילבערנעם שטעג אין מיין און איבער דיין לאַקיגען גאַלדענעם קאַפּ וועט גלאַנצען אַ פּערלענע ציר — דאָך באַלד, ווי אַ פּלאַטערדיג שטערענדעל גלייך, וועסטו ווערען פאַריסען פון מיר און וויינען וועל איך מיט געוויין אין דער נאַכט און רופּען דעם נאָמען פון דיר.

איך ווייס, אַז אויף אייביג פאַרבלייבסטו אַזוי דער סוד פון דעם ציטריגען קלאַנג וואָס רייסט זיך אַרויס פּונ'ם בלוטיגען האַרץ, ווען הייליג דער טרערענקוואַל זידט. איך ווייס, אַז אויף אייביג פאַרבלייבסטו אַזוי דער גלאַנץ אין פאַרכמאַרעטען סוף, נאָך וועלכען מיין פּלאַקערדיג אויג און די זעעל מיט גיריגען גלוסטען עס ציהט.

איך ווייס, אַז פאַראיינזאַמט מיט שאַטענס און קראַנק, איך וועל אין אַ באַנגען פאַר ווען ס'רעגט זיך דער נאָגענדער ליבעבאַגעהר, שטיל פּאלען אַן אָבל צו דר'ערד און שעפּטשען פאַר'חלש'ט אַ ודוי פאַר מיר און בעטען די אַרעמס געשפּרייט: דער לעבענס-מחבל זאָל קומען פון ווייט און קרייצען מיין גוף מיט זיין שווערד.

א הפקר-מידעל.

1.

פֿאַר דיין גערויבטער מיידעלדיגער צניעות
שטעה איך, ווי איך שטעה פֿאַר זונען-שקיעות!
פֿאַר דיין אַנטקרוינטען מלכות--קאַפּ, דעם בלאַנדען,
ברעך איך ווייטאַגפול צונויף די הענט,
ווי פֿאַר אַ מקדש, וואָס אַ שונא האָט געשענדט,
אין כ'שטעה פֿאַר דיר, אַ ווערבעבוים, געבויען,
אין טרערען געהען-אויף אין מיינע אויגען. — —

דו ביסט די לעצטע וואַנט פֿון יענעם פֿראַכטשלאַס.
כּווייל הייליגען דיין שאַטען. כּווייל מײן האַרץ-כּווס
פֿולען מיט די טרערען, וועלכע פליסען
נאַכט אויף נאַכט פֿון דיינע זיסע אויגען — —
דעמאָלט שטעהען זקנים אויף און קלאַגען
און הינט אין הייף און הינט אין גאַסען בילען
און קענען נישט פֿאַר עלענדקייט זיך שטילען...

דערצעהל, מיין מיידעל, כ'הער, דיין הארציג לייד.
עס פאלען אויף מיין הארץ די טונקלע רייד,
זיי טראָפענס רעגען אויף אַ בלומענבייט.

איך אָרעס דיך און זאָג : פאַרגעס, פאַרגעס.
אַ יעדער פּרילינג ברענגט אַ פּרישען בעז
אין דער אַלעע—
און כ'שטעה און זעה :
אַ נאַכט באַפּאַלט דיין ווייס-געקאַלעכט הויז...

אַ פּייערל, קום, צינד צו מנחה-צייט
און לאָמיר זיך דערצעהלען ביי אַ פּלאַם :
ווי שווער עס איז דאָס שיידען-זיך און געזון,
זיי גוט און זיס עס איז דאָס זיין צוואַם !

אויף ערשטער ליבע, האַרציג מיידעל, זאָג :
דאָז טויט... און אפשר קיינמאָל גישט געווען.
און האַלדו אַ דעם, וואָס איז אַצינד דיר ליב
און גלויב אין דעם, וואָס דיינע אויגען זעהן !

— — דו שווייגסט —

דערצעהל !

פון פענסטער פאַלט ווייס שטערענליכט אריין :

ס'איז זילבערן דער טיש,
די ברייטע באַנק — —
און זיס איז צו דערצעהלען-זיך
צווי-אָט זיצענדיג
אין וויסען שטערענליכט
אין האַלבער נאַכט אריין.

וואָלען צעהן טויענט פאַרלאַכען דיין ריינקייט,
 איך פאל פאַר די פיס דיר אין שטויב!
 און וואָלען צעהן טויענט פאַרלייקנען דיין ליבשאַפט,
 איך בלייב ביי דיר איינער און גלויב!

און קומט ווענס דער שטן צו געהן אין רעדט שלעכטקייט,
 אז נעפעלשיין, תהום-טיף איז אַלץ,
 דאָך... ניווערט די זון נאָר אין מערב—איך אייל שוין
 אין הענג מיך אַרום אויף דיין הצלדו!

איך האָב נישט קיין עושרות געוואָלט,
 קיין חלק אין זילבער, אין גאָלד;
 דאָפאַר האָב איך איצט נישט קיין היים,
 וואו עס זאָל ברענען דאָס ליכט.

איך האָב נישט געירש'עט קיין פעלד,
 קיין גערטנער פון בלומען געארבט,
 דאָפאַר איז דיין קאָפּ נישט באַקראַנצט
 ווי אַנדערע מיידלישע קעפּ.

דאָפאַר אָבער האָב איך אַ האַרץ
 האָט דאָרט די ליבע איר וואוין.

דאָפאַר אָבער בין איך געבענשט
 מיט לויטער נשמה-געזאַנג.

דאָפאַר האָבען מיידלאַך מיך ליב
 און זענען מקנא מיין טייל...

איך ווייס, אז מיין ליבשאפט, וואָס כ'ליב דיך אין פיין און פאַרגיס זי אין אייביגען ליד, וועט שטאַרבען אַזוי ווי דער זומער צעגעהט זיך: דאָס רויטקייט וועט שטאַרבען אין גאַלד. און ווי די געפאַלענע גאַלדבלעטער ס'טראָגט צו דעם ווייטען אוקינוס דער ווינט, וועלען פאַרפליהען די שעה'ען פון גליקען, ווען איך האָב דיך קריינען געוואָלט.

איך ווייס: ס'וועלען נאָך אַ סך יאָרען זיין בלאָ דיינע אויגען און גאַלדיג דיין קאַפּ. און דו וועסט געדענקען און צאַפּלען אַזוי אין דער שויס פון אַ צווייטען אין ווייט; און וועט ער דיך פרעגען: „האָסט ליב מיך? נו, זאָג!“ דו וועסט שוויגען און געבען אַ דיין און וועט ער פאַרייסען דיין האַנט פונ'ם אויג — דו וועסט לענקען דעם קאַפּ אין אַ זייט.

און איך, איך וועל געהן און דורכוואַכען די נעכט אין אַ לילית' אַ וואַרימע שויס. נישט זוכען קיין שיין פון אַ שטערן, וואָס פאַלט און דערמאַנט אין די הייליגסטע נעכט... כ'וועל זאַמלען דעם איבערגעפליבענעם גליה אינ'ם אַש פון מיין חרוב'ען האַרץ און ציטערדיג אַרעמען וועל איך דעם גוף און וויסען: מיין אַלץ איז פאַרשוועכט.

דאָך — אַך! — ביז מיר קומען צום אָרט, וואו עס געהען די וועגען זיך טרויריג פאַנאַנד, מיר וועלען זיך קלאַמערען, זעלען צעגיסען, און קלינגען מיין ליד וועט אין לאַנד! און איך וועל נאָך געהן אויף דעם דאָרניגען פעלד און רויזען דיר קלויבען פאַר קרעניץ און ס'וועט זיך אַלץ וועלען באַטייבען מיין זעל אין נעכטרויש פון פריידמולע טעניץ.

און ביסטו נישט מיינע—מיד איז עס גענוג, און אַ מאָל ביסטו מיינע געווען.
 און אין אַלע די נעכט און פאַרנאַכטען פול-שטערען, וואָס האָסט מיר דיין סוד-וועלט פאַרטרוי
 און אין אַלע די נעכט און פאַרנאַכטען פול-זיסקייט, וואָס איך האָב מיין גליקשאַס געבויט
 האָב איך איבערלעבט שוין די אייביגקייטסצייטען, וואָס ס'האָט נאָך קיין אויג נישט געזען

כיִוועל אָרעמען אפשר אַ סך נאָך פון גופים און זינקען אין קוואַלען פון פראַכט
 מיין גוף, מיינע ליפען, די אויגען און הענט וועל איך שענקען דער תּאוה אַוועק.
 כיִוועל איילען צום שטראַם פון אַ רויש-פולען ים, דאָך מיין האַרץ וועל איך היטען ביים **בר**
 כיִוועל אַלץ פון מיר געבען! נאָר ס'האַרץ מינס וועט זיין, ווי אַ שלאַס, פון זכּרונות באַוואַכ

און דאָס, וואָס כיִוועל ליבען, וועסטו זיין דערינען און אַלץ, וואָס דערמאַנט נאָר אין דיר:
 דער הימעל וועט ווענס בלאַע אויגען דערמאַנען און זאַנגען—דאָס גאָלד פון דיין קאַפּ.
 כיִוועל לאַכען ביים זאָט פון געזאַנגען און וויין, און אין אויג וועט מיר אויפגעהן אַ טראַפּ,
 און קיינער וועט זעהן די באַהאַלטענע בלוטען פון אונטער מיין חורבה אַפיר.

דו האָסט מיט די מיידלישע פלאַמען אין תאוה-פאַרלוירענע ליבשאַפט, אין גאַלדרויש אויפגעהענדע שעה'ן, די זיידענע שליפּען פאַרברענט, די זיידענע שליפּען, וואָס האָבען געצויגען זיך איבער מיין קאַפּ און האָבען די ווייטעסטע הימלען מיט וועגען פון יוגענט פאַרקניפט. דו האָסט מיינע ליליען געריסען, וואָס האָבען נשמות פאַרבלענדט.

דו האָסט אויך דעם שורש געריסען, דער בוים איז אין טויען געווען. זון איך בין ערוואַכט... מיין נשמה האָט רויך פון אַ חורבה דערזעהן. און היינט, ווען איך שרייב דאָס אין ספר, ביסטו, ווי דער רויך שוין נישטאָ, דאָך שוועבט אויף געפאַלענעם בוים נאָך מיין זעעל, ווי אַ קלאַגענדע טויב, זון טוי פאַלט אויף ליבשאַפּט'ס געבייען, וואָס זענען באַדעקט שוין מיט שטויב.

דאָס איז די ליבשאַפט. מיין פריינט, ס'איז די לעצטע וואָס גרייכט ביזן טויט ביזן טויט
 איז אין זכרון פון טונקלער נשמה אַ לעמפעל, וואָס ברענט זיך דאָרט רויט.
 זי דאָס, וואָס ס'קלעמט ווענס דאָס האַרץ אינ'ם מיטען גערויש פון אַ גאַלדענעם טאָג,
 זי דאָס, וואָס עס טרעפט, אַז אין מיטען געזאַנגען דערהערט זיך פאַרבאַרגען געקלאָנג—
 זי ליבשאַפט, מיין פריינט. ס'איז די לעצטע פון אַלע, וואָס זענען פאַרזינקען און טויט.

אַרגעסען זען אַל-די פאַרחלוס'טע מיידלאַך, ווי פּרילינגס מיט יאָרען צוריק.
 זיין לאַנג האַבען ווינטען צעשפּרייט אויף די ימים דאָס אַש פון אַמאָליגען גליק.
 זי וואָס ס'געדענקט זיך דיר נאָך — איז דאָס לעצטע. און טרערען זיך זאַמלען אַ קוואַל:
 מאַלס וויינט דיין האַרץ און דו מיינסט: ס'איז אַ סאָווע וואָס קלאַגט אויף דיין לעצטען פאַרפאַל...
 זי וועלטעניס שוים-גוטסקייט און וועלטעניס שוים-זיסקייט ווערט ביטער דיין נפש ווי גאל.

אזוי צענעה איך..

אזוי צעגעה איך:
זון נאך זון און שטערעננאכט נאך שטערעננאכט
צעפאלען און פארזינקען
ערגיץ טיף.
איך בלייב דער טורעם מיט דעם רויטען לאַמפ
אויף זייער ברעג — —

ס'גאלד אין מיינע האַר איז אַלץ נאָך גאַלד,
און מיינע סאַסנעס שפיצען טראָגען טוי —
גלאַנציג-טוי.
נאָר קנייטשען זענען דאָ אַ סך, אַ סך
אויף דעם פרוֹכט פון מייַן הייליגטום.
און קריצען זענען דאָ אַ סך, אַ סך,
אין מח — אויף דעם לוח פון געדאַנק
און אויף די בלעטער פון זכרונות-בוך — —

העהאָ צי איך געדענק ?
צי איך געדענק?
אין מיידעל איז אַוועק צום ווייטען ים
און אַרבעט אין אַ שאַפּ דורך לאַנגע טעג.
און איינע איז געוועזען ווייך און גוט
און לונגענקראַנק —
געלעגען און געשפיגען צוועלף חדשים דורכאַנאַנו
לונגענבלוט — —

און איינע — — איינע דרעהט זיך טעג און נעכט
אויף די בולווארען אין אַ ריזענשטאָט
און פּאַפּעט אַ ציגאַר נאָך אַ ציגאַר
און זשליאַקעט ביר אויף ביר און אַקאָוויט,
ניינציג טראָל,

און רייסט פון זיך דאָס העמד אין האַלבע נעכט
און בייסט דעם פולען מוסקעל פון אַ גוי — —
און איינע — — לויטער האַרץ און לויטער זעעל,
ליגט אויף זיידען בעטגעוואַנט און וואַרט מיט צאַפעל-שרעק:
ס'דאַרף קומען ער, דער שנאָרלענדיגער, פונם צווייטען בעט,
און וואַקלען מיט זיין קאַפּ אויף אירע בריסט,
און לעקען מיט דער צונג, ווי ס'טוט אַ שלאַנג,
ביז פאַרטאָג. — —

טאָג איין, טאָג אויס — —
אין ס'פלאַקערט נאָך אין איינזאַמקייט דאָס ליכט פון אייביג-ליב.
אַרבע-רוחות-עולם שטעהען הפּקר'דיג אַרום
און לויערען.

און ווינטען בלאָזען ווילד — —
און איך, איך בוי פון גוף און האַרץ,
פון מח און געדאַנק,
אַ פעסט געביי,
אַ רינג אַרום.

אַ אַרבע-רוחות-עולם-ווינטען שלאָגען-אַן-זיך: קליפּ
און ל'שטעה און פרעג ביים ליכטל פון מיין ליב,

צ פהן גלייך :
— קומט די פלה ? קומט די פלה נאָך?
— און איך צעגעה —
טאָג-אויס, טאָג-אין.



איך בין אין מיין גאַנג, אין דעם ווייטען און פרעמדען, דער זון גלייך:
אַ גאַלדענע, איינזאַמע זון געהט אַדורך די מרחקים,
נאָר זעלטען דערהייבט זיך אַ גלאַצענדיג אויג פון די טאַלען
אַרויף צו איר הייכקייט...

נאָר ערשט ביי דעם אונטערגאַנג רויטלען זיך אַלע מרחקים,
דערזעהט מען דאָס בלוט איר'ס: ווי שעהן און ווי הייליג און רויזיג
עס כליפעט און כליפעט — —
די פינסטערע נאַכט.

און ערשט אינ'ם פינסטערניש, שפיל און געהיים, אין די שלעסער,
אויף ווייסע געלעגערס
וואַרפען זיך פלאַטערדיג גופים פון הייליגע מיידלאַך
און וויינען און וויינען אַריין אין די זיידענע קישענס — —
די ווייליגע מיידלאַך. —

* * *

פריער אַ שעה איז געזונקען אַ זון,
ס'האַבען פייגעל אין פליהען גענאַפּט.
מיין האַרץ האָט בסתר געווינט.

פון ברעג איז אַוועק יענע שיף,
וואָס האָט צו מרחקים פאַרשלעפט
דאָס מיידעל—די מלכה פון ליד.

דאָס וואַסער פון ים האָט געקאַכט.
אַ גלאַק האָט געקלונגען העט-ווייט—
ל'בין איינזאַם געשטאַנען ביים ברעג.

— — —

דער מערב פאַרגליהט און פאַרגליהט,
זיי וויין איז אין וואַלקענס דאָס בלוט
פון דעם געשטאַרבענעם טאָג...

— — —

איצט פליהען די פייגעל אַראָפּ
און קוקען, ווי איך קוק, מיט צער,
ווי ס'בייגען די ביימער די קעפּ.

ס'איז וואָר...

ס'איז וואָר, ס'האָט די ליבשאַפט מיין בלוט אויסגעוויגען
דורכדעם זענען רויסליך געווען אַלע רויזען.
ס'איז וואָר, אַז דאָס גליק איז מיט פייגעל פאַרפלוויגען.

ס'איז וואָר, אַז די וואַלקענס וואָס זענען געצויגען —
דאָס רויטקייט אין זיי האָט מיין האַרץ זיי געגעבען.
דורכדעם שטעה איך גלייך מיט די ווערבעס געבוויגען.

דורכדעם, אַז עס קוקט מיר אַ מענש אין די אויגען
דאָן הויב איך אָן לאַכען, דער מענש זאָל נישט פרעגען
פאַרוואָס ס'האָט דער טרויער די פרייד איבערוואויגען...

קומט מנחה-צייט אָן...

קומט מנחה-צייט אָן, בייגען ביימער די קעפ מיט אַ רויש פון מלאך'ישע טריט. דערהייב איך מיין קאָפּ, מיט אַ גוטסקייט פאַר וועלטען אין האַרץ, צו די הימלען און שווימען וואָלקענס פאַרביי, ז'האַבען פלעקען פון בלוטען. — מיין האַרץ האָט אין יעדען אַ און די וועלט איז אַליין, און דאָס יתום'קייט שוועבט, ווי אַ ברכה פון גאָט אין דער און איך בין אַליין. ס'טוען וויי אויף-דאָס-ניי די זכרונות — און ס'איז אַזוי גוט!

פולען שאַטענס מיין הויז, קילט ס'רויטקייט צום לעצט אין דער ווייטעסטער זויס פון דער וועלט רעד איך איין מיין נשמה: די ליב' איז געווען, ווי אַ גאָלדענעם תמוז' אַ טאָג: ס'האַבען ריווען און דערנער געוואַקסען אינאיינעם אויף ליבשאַפט'ס אומענדליכען פעל די זון האָט געשיינט און די זון האָט געברענט: אַ טייל פרייד, אַ טייל צער אויף דער און איצטער איז אויס! ס'איז פאַרנאַכט און עס קומט פון אַ טייך אַזאָ האַרציג געקלאָג און מיין זעל איז אַ טויב: זי איז טריי אַזוי לאַנג, ווי איך טראָג זי אין ים-טיפען האַ און זי הערט, וואָס איך רעד און זי גלויבט, אַז ס'איז וואָר, און זי טוליעט זיך טיפער אין פאַרמאָך איך די אויגען, דערזעה איך איר אויג: ווי טרעראַלאַך טריפען אָהן-שיעור... און זי אַליין לעגט אויף מיין גייסטיגען קאָפּ דאָן פון פערעל אַ ווייסענקע ציר — און ס'עסענט זיך אויף פאַר מיין קלאָגענדיג ליד אין דעם זיבענטען הימעל אַ טיר.

אין פרעמדע אָרעמ'ס.

1.

גרויס און אומענדליך איז אונזער אוקינס
און איבער די כוואליעס שלעפען זיך לאַנגזאַם
אונזערע שעה'ען—באַלאַדענע שיפען
מיט שטיינער פון וויסטקייט.

מיר אָטעמען שווער די דערוואַרגענע אָטעמס
אין ליכטיגע טעג און זיי ווערען זיפצען.
און ס'קאָכען די בלוטען זיך אונז פאַר די גיריגע
בליקען פון מענשען.

מיר כאָווען בשתיקה געהייליגטע ליבשאַפט
מיט בלוטען און טרערען
און ציטערען תמיד: זי זאָל אונז נישט ווערען
גע'גול'ט מיט איינמאָל—

און ליב איז דער ציטער און ליב איז די מורא
פון הערצער, וואָס טראָגען אַ הייליגע ליבשאַפט
מיט בלוטען און טרערען.

דיין הארץ איז אַ סודות-פאַרהוילענער היכל
 מיט זיידענע שלייערען איינגעהילט הייליג,
 און ס'ליגט פאַר דער שוועל אים מיין הימעליס פאַרנאַכט-גאַלד.

פאַרנאַכט קום-איך-צו צו דיין האַרצשוועל און כ'מורמעל:
 הייליגע, הייליגע, עפען דיין היכל,
 עס ציטערט פאַרנאַכטגאַלד!

און איך וויל עס שפרייטען אַזוי ווי אַ דיוואַן
 סוף הייליגען מעקאַ, און קניען און גיסען
 מיין תפלה בלחש. — —

פון אַנדערע צימערען, דאָרט וואו עס ווערט נישט
 געזונגען נשמה-געזאַנג און עס ווערט נישט
 פון הימלען געחלום'ט —
 וויל איך דיך פירען אַריין אין דער בלויער
 וועלט פון געזאַנגען.

פון אַנדערע אָרעמס, וואָס נעמען אַרום דיך
 אין שעה'ן פון ליידענשאַפט, וויל איך דיך רויבען
 און פירען דיין גוף אין די שטערענעכטוועלטען
 פון מיינע חלומות.

איך וויל נאָר אויף זיידענע הייליגע סטרונעס
 שטערען-און-טרערען-גענאַנגען דיר זינגען.
 און דיך זאָל דער האַרציגער ניגון באַפאַנגען,
 עז דו זאָלסט אויף אייביג דיין עבר פאַרגעסען.

אין דאָס איז די גליק-שעה געווען אין מיין ליבע,
ווען איך האָב דעם טרערגלאַנץ דערזעהן דיר אין ד'אויגען.
און ס'האָט זיך דיין פנים געבלייבט און געהייליגט
אין נאַכטליכער בלאַקייט.

דיין אויג האָט געגלאַנצט, נאָר קיין טרער איז געפאלען.
און איך האָב, דיין שטערן געקושט און געמורמעלט:
קרוין פון מיין לעבען!

און דאָס איז די גליק-שעה געווען אין מיין ליבע,
ווען דו האָסט דיין וואַרימען קאַפּ אויף מיין אַקסעל
געלייגט און געאַטעמט...

און פלוצים האָסטו מיך געפרעגט מיט נשמה:
פאַרוואָס זענען גיפטיג די מענשען, ווי שלאַנגען
און הייליגע ליבשאַפט מוז ווערען פאַרשוויגען
פאַר זייערע אויגען!?

דיין אויג האָט געגלאַנצט, נאָר קיין טרער איז געפאלען;
און איך האָב דיין שטערען געקושט און געמורמעלט:
קרוין פון מיין לעבען!

אַסרער האָט פאַרפלייצט דיינע טרויריגע אויגען,
 ווען איך האָב דערצעהלט דיר פון נידריגע הייזלאַך,
 אַרום מיט זאַהאַטעס און קליינינקע פענסטער,
 און סלייכטען זיך היימישע לעמפלאַך ביינאַכט דאָרט,
 אין דרויסען געהט רעגען אייף נאַקעטע פעלדער
 און זינגט מיט מתיקות און האַרצעדיג בענקשאַפט;
 און גוט וואָלט געוועזען, ווען מיר וואָלטען ביידע
 געוואוינט אין אַ הייזעל, אַרום מיט זאַהאַטעס,
 און ס'וואָלט זיך אַ צנועה'דיג לעמפעל געלאָכטען
 ביינאַכט, און אין דרויסען וואָלט רעגען געגאַנגען—
 און דו האָסט געטרינקען די רייד, ווי דערקוויקונג,
 ווען איך האָב דערצעהלט דיר פון דאָרפישער שליה;
 און דו האָסט די אויגען געווענדט צו דער ווייטקייט
 אַזוי פֿין פאַר'חלוּס'ט, אַזוי פֿין פאַרטרויערט!

ס'האָבען לייטערען לאַנג זיך געמוזט דיינע טרערען
דאָרט טיף אין פאַרגעסענעם קוואַל פון דיין לעבען,
ביז איך האָב דערזעהן זיי אין ד'אויגען דיר אויפגעהן
אין יחוד-נעכט שטילע.

און דאָס זענען נישט יענע טרערען געוועזען,
וואָס מענשליכע אויגען פאַרגיסען צו צייטענס
פאַר זאָלען, וואָס זענען פאַרהאַנען אויף דר'ערד דאָ
און הענט קענען האָבען—

נאָר דאָס זענען טרערען געווען, נישט-פאַרוויינטע,
פון טייערע מיידעל-צייט-יאָרען, וואָס זענען
אין תאוה פאַרגאַנגען, אָהן הייליגער ליבשאַפט,
אָהן בענקשאַפט און תפלה...

צוריק נאָך מיט יאָרען, ווען דו וואָלסט געווען טיך
באַגעגענט, אַזאַ מין געזאַנג-מענש, וואָלסטו
מיט שמייכל געקוקט און אין זיידענעם באַלקלייד
אַ „חוזק“ געשפרונגען!

אַיאָ? דו וואָלסט דעמאָלט נאָך מיר נישט געגאַנגען,
ווי איצער דו געה'ט אַ פאַרצאַפעלטע תמיד
און דאַרשט נאָך מיין אַנבליק. — —

ס'האָט גאָט דרך, דער פאָטער, געבענשט מיט זיין שענקייט
 נאָר האָט ער דיין גוף איבערענפערט דעם שטן—
 ס'מאָטערט דער שטן און זייגט דייע בלוטען.

און שפעט אויף מיין אָפּוועג, האָב איך דך באַגעגענט,
 און איך האָב דיין האַרץ אין אַ טלית פאַרוויקעלט
 און האָב עס פאַרטראָגען צום פאַלאַץ פון ליבשאַפט.

און נאַכט-אויף-נאַכט וויינסטו אַריין אין די קישענס,
 און צייטענווייז רהסטו אין שויס פונ'ם שטן:
 אַנאַקעטער גוף אָהן אַ האַרץ און נשמה — —

VIII

קעפ האָבען מיר—פילע קוואַלען פון טרערען.
 טראָגען מיר זיי פאַר די מענשען דערהויבען,
 און האָבען זיי מורא צו בייגען: עס זאָלען
 קיין טרערען נישט פאלען...

און טיף אין די איינוואַמע נעכט, צוויי געשיידטע,
 ברענען די קעפ ווי צוויי פלאַמיגע באַלען:
 מיר קענען זיי נישט אין דעם טיפסטען אַקינס
 אַפגרונט פאַרוואַרפען — —

ס'איז קיינמאָל צו שפעט נישט. דער ליבשאַפּט'ס נר-תמיד
ברענט אייביג און אייביג און ס'שטעהען געעפענט
די טוירען פון טרערען.

דאָס פעלד פון דער ליבשאַפּט וואָרט תמיד אויף טויפּאַל
און ווען נאָר די האַרצטרער סאַלט הייס אויפ'ן אַקער
דאָן געהען-אויף בלומען.

און חלען—נישט און וואו—נישט עס טרעפען זיך הערצער
זיי שטערען צונויף אויף אַווייכען בסוד-וועג—
איז קיינמאָל צו שפעט נישט.

ס'איז קיינמאָל צו שפעט נישט... און דאָך לאָמיר **בידע**
 מתיחד-זיין-זיך אין אַ ווינקעל און וויינען
 אויף אַלע אַסך בין-השמשותין זיסע,
 וואָס זענען אַזוי-אַט לאיבוד געגאַנגען,
 מיט טייערע נעכט, ווען מיר זענען געלעגען
 אין אַנדערע אַרעמס, אין תּאווה צעגאַנגען.

און לאָמיר באַוויינען די זיסקייטען-קוואַלען,
 מיט וועלכע מיר האָבען די דאָרשטיקייט געלאָשען
 פון אַנדערע מיילער, און קיינמאָל אַליין זיך
 מיט גליק נישט באַטרינקען. — —

ס'איז קיינמאָל צו שפעט נישט... און דאָך לאָמיר **בידע**
 מיט ציטערניש ציילען די נעכט און סאַרנאַכטען,
 וואָס זענען אַזוי-אַט לאיבוד געגאַנגען
 אויף אייביג און אייביג.

אַ רייניג דעם האַרץ-סטעפּ, וואו שטויב איז געלעגן.
 שטויב פון באַמ אַנונג — גיס טרערען און טרערען.
 פאַרפּרילינגסצייט וויינען די הימעלען: ס'איז ברכה
 און טרייסטונג דער רעגען.

לייטער דין, לייטער דין, הימעל, גיס טרערען,
 אַ מאַרגען וועט קומען, כאַטש ששעט, אַזאַ מאַרגען —
 און דו וועסט אין ווייס זיין געקליידט, ווי אַ מיידעל,
 און פּרילינגדיג ווערען!

און איך ווייס אַ לאַנד, וואו ס'איז אייביג דער פּרילינג
 און דאָרט רוישען וואַסערען בלאַע, וואָס מאַכען
 אין ווינטערס פאַרגעסען.

וועסט זיצען ביינאַכט אין אַ כּרם און עסען
 וויינטרויבען גרויסע, און לאַכען און לאַכען
 אַזוי ווי אַ תּאוה'דיג וויינגאַרטענמיידעל...

איך האָב מיך געטובליט אין ים פון געפילדען
און ל'האָב מיך געהילט אינ'ם קיטעל און טלית
פון גייסט און געזאָנגען.

און ל'וואָרט, אַז דער לאַנג-ווינטער טאָג פון דיין הוה
זאָל זינקען. און ס'גליק פון דיין אָווענט (מיין טאָרגען)
זאָל אויפגעהן מיט שטערען.

און איך וועל דיר קומען אין נאַכטוועג אַקעגען.
אַ קריגעל מיט בוימעל אין האַנט, דיר צו זאַלבען —
דו שירים-געקרוינטע!

טוי אין די האָר וועל איך האָבען, אין ד'אויגען
שטערענשיין הייליג, אַזוי ווי אין בלאַע
היכלות'ן שויבען — —

און איך וועל דאָס עצבות פון ד'אויגען דיר זייגען,
אַזוי ווי אַ פינסטער מתיקות פון טרויבען,
און זעטען מיין לעבען.

XIII

פון הייסע ווירוואַרס און פאַרטייבטע סעג,
 אַזוי ווי פון תהומות, ראַטעווע איך
 אַן איינציגע רגע הייליגקייט אָפּ:

אויפ'ן ראַג פון אַ רוישיגער גאַס, אויפדערנאַכט,
 שטעה איך און בענק נאָך דיין שוואַרצען קאַפּ
 און קוק נאָכ'ן שטראָם פון די מענשענקעפּ.

די לאַמפען אין גאַס ברענען עצבות'דיג, קאַלט,
 און רויט איז אַזוי דאָס טראַמווייאישע אויג
 אין דער בלאַער לופט — —

איך געה אין דיין זייט און זייג-אייך אין מיין לינג
 דיינע אויגענ'ס קוק,
 דיינע טונקלע רייד — —
 און דאָס איז גליק און מתיקות אַ סך
 פאַר גאַנצע כּעת-לעה'ן איינזאַמקייט...

אָדער ווען ס'קלינגט די צוועלעפטע שעה
 אין דער האַלבער נאַכט —
 ווינקט שוין צו מיר מיין מתבודד-בעט — —
 ליג איך און טראַכט:
 ס'איז די צוועלעפטע שעה,
 און אין אייזענווערק ווערט געגאַסען דער גאַס

ביים פאַרלאָשענעם ליכט..
און דו ליגסט מיט שוואַרצע צעפלאַכטענע האַר
אויפֿן ווייסען בעט,
ביים פאַרלאָשענעם לאַמפּ,
און דו וואַרטסט, וואַרטסט,
און דאָס האַרץ קלאַפט. — — —

* *

מיין שיף וועט שוין שטעהן ביז מיין לעבענ'ס-סוף
ביי דיין טונקלעם ברעג.
אין די קאיוטעס ליגט זעליש פארמעג
בשמים און פרות. געלייטערט געזאנג
און פינעף-און-צוואַנציג זומערענ'ס גאָלד. — —

דער זעגעל איז בלאָ, ווי דער הימעל איז.
און פלעקען גאָלד איז אין בלאַקייט געשטיקט.
מנחה-צייט איז — —

צו מנחה-צייט קום אין אַ שטערענקלייד, קוק :
כ'זיך אויף דער שוועל
מיט אַ האַרץ אין דער האַנט.
אינטער מיר שפילט זיין נאָקטורן דער ים.

* * *

פינעף-און-צוואַנציג יאָר גע-ונד
אוז געוועזען מיין שיף אויפ'ן הויכען ים
אין אויף די יבשה-וועגען דער וועלט'ס
איז געפאָרען מיין פור,
און קיינמאָל געקומען צום ברעג און צום הויז
פון דער אייביגער ליב'.

אַמאָל האָט אַ לייכט-טורעם-ליכט מיר געשיינט:
„קום, וואָגלעך, אַהער—דאָ איז ס'אַרט פון דער ליב'“

אַ פינסטערע נאַכט. ס'האַט געדאַכטען אַ לאַמפּ.
אַ פרוי האָט געצויגען מיין קאַפּ צו איר ברוסט.

אַבער אַז טאָג איז געוואָרען אין לאַנד,
האַט ווידער דער ים-שטראָם געטראָגען מיין שיף
און מיין פור איז אַרויס אויפ'ן אָפענעם וועג
אין דער ווייטער וועלט. — —

זעלסטוועג: טויט



אויף אלע מיינע וועגען...

אויף אלע מיינע וועגען אין געדאנק,
ליגט אויסגעגאסען רויט פארנאכטענגאלד;
און כ'זעה מיין עבר אין א זייט פאָריקס,
ווי אן אינוועל...
וויטער—שטראָמט דער ים.

און פאר מיר שפרייט זיך אויס א וועגענעץ
אויף לינקס און רעכטס. איך ווייס נישט, וואו צו געהן,
דאָך ווייס איך איינס : א יעדער וויטער וועג
פירט נאָר צום אַלערלעצטען וועלטוועג : טויט.

וועלטוועג : טויט.

אין ס'איז דער אלערלעצטער וועלטוועג: טויט:
דער וועג אהין, ווי הימלענ'ס זויס איז רויט
און בלאָ, און ווייטער—אויסגעשטערענט, קאלט,
און אָנגעלעהנט אָן צווייגען פֿון אַ ווילדען ווערבעוואָלד,
וואו קברים-בערגלאַך זענען דאָ אַ סך;
וואו שוואַרצע פֿידלען הענגען אין פֿאַרגליווערטען געצווייג
און פֿייגעל מיט די קעפֿ זראָפֿ, די פֿיס פֿאַרקלעבט אין צווייג...
און הנטען זיצען מיידלאַך.
אלע האָבען שוואַרצע האָר— —
און האַלטען אויף דעם מיידעל-סוד אַ צוגעפרויר'נע האַנט...
און זיי צעפיסענס ליגט אַ טשאַדע טויבען: מיידעל-יאָר— —
און ס'שטעהט אין טיפען טיף אַזאַ מין אהל מיט אַ דאָך
פֿון בלוז עצמות, און געשטאַלטיג ווי אַ קאַפֿ,
און שווער איז זי די שטילקייט דאָרט... וואָלט עמיצער אין וואָלד
אַריינגעשריגען: האָפֿ!
וואָלט אפשר זיך אָן עכאָ נאָך געהערט,
און ס'וואָלט אַרויס דער טויענט-אויגענדיגער בחור מיט זיין שווערט,
און וואָלט געפלאַקערט מיט די אויגען און געציטערט ווי אַ שלאַנג:
ווער האָט דאָס מלכות טויט פֿון שלאָף געוועקט? !
איז שטיל, איז שטיל...
און ביי דער שוועל פֿון אהל מיט דעם קנאָכענדיגען דאָך,
קוואַלט-אַרויס אַ קוואַל פֿון פינסטער בלוט.
מ'הערט קיין שאָרן...
און וואָס אַלץ ווייטער ווערט אַ גרויסער טייך,

א ברייטער שטראָם...
און אויף די ברעגעס ליגען בערגלאַך קנאַכענס, קלומפענס האָר,
און אויגען, אויגען... מי יודע, וויפיל יאָר!
און אויפֿן שטראָם, דעם פינסטער-קאַלטען, שווימט
אַן: ויסטערלישער קאַפּ, מיט טויענט פנים'ער, אַרום
און ברומט-אַריין אין פינסטער-בלוטיג וואַסער אַגעברום,
דריי תנועות: או-מע-טום...

אומעטום...

אומעטום איז פארהאן א באהאלטענע הארץ
און א האנט איבער סטרוגעס, וואָס ציטערט.
אומעטום פאָנגט דאָס ליד פון אַ מיידעל מין האַרץ,
ווען דער ערשטער פאַרנאַכטשטערען פליטערט.

אומעטום איז פאַרהאַנען אַ הייזעל אַ הייליג'ס,
וואו הערצער פאַרגיסען דאָרט תבילה.
און ס'זענען פאַרהאַן אומעטום נאָך פיר איילען
פאַר וועג-געהערס מידע און שטילע...

א, לויב דיר...

א, לויב דיר, לויב, דו הייליגער געדאָנק,
אין ים פון לעבעניס אייביגען געזאָנג,
אָו טויט איז אומעטום, פאר אַ לע, דאָ
און נישט נאָר פאַר דעם איינצעלנעם—
א, לויב—
אָו אַלע זע'מיר ערד חלקים, שטויב,
אַלע שטויב!

ווער אייביגקייט? וואָס אייביגקייט?! נישטאָ!
היי! אייביגקייט וואָלט פלוך געווען און נויט,
ווען פון דער שויס וואָלט צוגערויבט דער טויט
דעם איינציגען, וואָס האָט דיין קאָפּ באַקריינט,
און דו וואָלסט אים טאָג-אין טאָג-אויס באַוויינט!

ווי וואָלט זיך דען געלעבט אָן אייביגקייט
מיט דעם געדאָנק: איך לעב אַדיין, אַליין,
ווי ס'לעבט אין אייביגקייט אַ שטיין, אַ שטיין,
און יענעם ליבען מענש וועל איך נישט זעהן—
ער איז טויט!

טאָ קלינגט'שעט אַלע טורעמגלעקער! לויב
דעם הייליגען געדאָנק: מיר זענען שטויב!—
אַלע שטויב!!

שפריירגענעס אין די פּרילינגסנעט שוין זינגען
 ס'ליד פון טויט: עס וועט אַ חשון קומען...
 און ס'הערען עס די יונגע-יונגסטע בלומען.
 בוים צו בוים טוט'ס הייליג איבערברומען.

זיין שאַטען רוט אויף פּלות-קעפּ, ווען ס'וואַזשען
 בליהיג נאָך די קרענץ אויף קאָפּ און נאָקען,
 ער קוקט אַרויס פון ד'אויגען און קרישטאָליג
 רינען הייסע רינטשקעס אויף די באַקען — —

און דאָס איז יענער צער וואָס הייבט-אָן נאָגען
 פאַרפּרילינגסצייט, ווען בשמים-ווינטלאַך בלאָזען
 און גינגאָלד ליגט געשפּרייט אויף אַלע וועגען
 און ביי די זייטען שפּראַצען ערשטע גראָזען...

און דאָס איז יענער טיפּער קלעם אין וואַרצען
 אינמיטען דעם אַרומנעם פון געליבטע,
 וואָס בייגט-אָוועק די קעפּ און לאָזט באַטריבטע
 אויגען עפּיס קוקען צו מרחקים. —

און איך געדענק...

און איך געדענק: די נאַכט איז ווייס געווען,
ווייס פון שניי און בלאָ פון היכלישקייט.
עס האָט אין אויוועלע געפלאַקערט האָלץ
און אויף מיין אַקסעל האָט אַ קאַפּ גערוהט.

און כ'האַב געשעפטשעט: „אין אַ גערטענדל
פון גרינס און קרייטעכצער, אַ כאַטקאַלע
מיר וועלען בויען זיך — אַ יאָ אַזוי?
און האָבען קינדערלאַך ווי שוועלבאַלאַך!“

און איך געדענק: דער טאָג איז העל געווען,
העל פאַר זוניגקייט און פּרילינג-פּול.
און כ'האַב באַרג-אויף צום בית-הקברות-פעלד
גאָך איר מתים-וואָגען נאָכגעשפּאַנט.

* *
*

איך האָב נישט געבעטען צו גאָט
ביים רויטליכען שיין פון אַ לאַמפּ:
טייט די זכרונות אין קאָפּ
און מאַך דעם געפלאַקער צו אַש!

ב'האָב בלוטיג באַגראָבען דעם שאַץ
און קוואַלען פאַרגאַסען ביים גרוב.
שפעטער שטאָט ווילדען געשריי,
ווילד זיך געוואָרפען אין שטראָם —

אַך, הייסער, אומענדליכער שטראָם!
שטאָט זיצען אַבלות ביים ברעג,
ווייז אים, פאַרלוירענער מענטש,
גבורות און קונצען ביים שוויס...

איין תפילה בעט בלויו נאָך מיין האַרץ:
אַ, גיב מיר אומענדליכקייט, גאָט!
און לאַמך נישט קומען צום באָרט,
וואו ווייס איו פאַר שלוה דאָס זאַמד.

שפּעט.

אַלע זונען-היכל-טוירען זענען אָפּגעשלאָסען. שפּעט שוין.
טרויריג-אָווענט.
מלכות-אָווענט.
אין מערב'ס האַרץ פון מיינע הימלען ליגען טונקלע זינענבלוטען—
דס-התמצית אין אַ בלאָער שאָל געגאָסען.

זיך איך שוויגענדיג און מלא-טאָג-זכרונות-לאַסטען-ליבשאַפט,
מיינע עלענבויענשפיצען שטעהען שטייף אויף מיינע קניעס
און מיט קנאָלענדיגע פויסטען דריק איך מיינע הייסע שלעפען;
... אויגען שוואַרצע, אויגען בלאָע, ליפען שמייכעלדיג-פאַרצויגען,
לאַקען זיידען, לאַקען גאַלדען, אַקסעל הייכע, פולע לענדען,
ווייסע ליילעכער און ווייסע לוכטיג-שלייערדיגע פוירענג—
טעג און אָווענטען אָהן אויפהער — — —

כ'קוק מיר ד'אויגען אויס אין מיינע וועלטען,
און קוק-צוריק מיט ד'אויגען אונטער מיר:

ס'לויפט-אום אויף וויסטע ווייטע אָווענט-שטראָזען
אַוילדער באַהיי, ד'אויגען צוגעבונדען,
אין רעוועט בלינדערהייט מיט אַגעברום-קול:
ווי און ווי! אַז ס'קאָן די הימלען שפּאַלטען!

זענען טוב דאָך מיינע הימלען פון צו הערען
טוב אויף אייביג!

און ס'שווארצען ביי די זייטען פון די וויסטע ווי טע שטרען
 חושך'דיגע ווערבעס פול מיט טויטע פייגעל-נעסטען.
 און אויף איינע פון די שווארצסטע און געדיכטסטע פון די ווערבעס,
 הענגט פארגעסען מין פלי ניגון.
 אויף די סטרונעס ליגט א טויטער, שווארצקודלאטער קאפ, א מיידעל'ס,
 ר'האט א לאך אין סאמע מח — —
 ס'קומען ווינטען נישט אהערצו וועקען סטרונעס — —
 און נישט קיין סאָווע פליהט פארביי א קרעכץ צו לאָזען
 און ציטערדיג צו מאַכען וועלכע ווערבע — —

טויט, פארגעסען איז דאָס מלכות,
 מלכות אָווענט...

גאָר אַ באַהיי, ווילד און בלינד לויפט-אום און רעוועט:
 זיי און וויי!
 און וויל אַהין אָודאי קומען צו דער איינער שוואַרצסטער ווערבע—
 צום פאָרגעסענעם פלי ניגון
 און צום מיידעל-קאָפּ דעם טויטען. — —

טויט איז דאָס מיידעל—די מלכה פון ליד
איר קרוין איז מיין חלום און העל געזאַנג
פון די שטערעננעכט.

ל'וייס: ס'איז פאַרהאַן אין עק שטאָט
אַ ליימען בערגעל און אַ שטיין.
אַ הייליגקייט—מיין גאַנץ פאַרמעג!

ל'וואָלט זיצען אַזוי אין די שטערעננעכט
אויף דעם ליימענעם בער על אונטערן בוים,
און זינגען אַזוי דאָרט זיצנדיג
מיין יתום-געזאַנג.

נאָר שלאָפען זאָל לאַנג נאָך אין מורח די זון.
לאַנג, לאַנג
און אויסגעשטערענט זאָל זיין אַרום
און העל אַזוי ווי מיין שטערענגעזאַנג
אין יתום'קייט.

* *

און איך האָב ליב צו ליגען וואָך
אין די פינסטערע נעכט.
ס'שרייען די ביימער אין מיטען שלאָף
און כמאַרעס הענגען אַראָפּצופאַלען
אויף זייערע קעפּ.

כ'האָב ליב נאָך אַלץ צו קלערען פון דער,
וואָס פוילט שוין אַ יאָר אין אַ ליימען גרוב
און ס'זענען קנאָכענס אפּשר נאָך דאָ.

קלער איך: זי פלעג מיט אַ ווייסער האַנט
ציהען מיין קאָפּ צו די ליפען צו
און קושען לאַנג מיינע לאַקענ'ס גאָלד — —

און היינטיגע נאַכט ליגען קנאָכענס נאָך
אין אַ ליימען גרוב...
ס'איז פינסטער אַזוי — —
און איבער אַ שטומען מצבה־שטיין
וואַרפט אַ צעשוויבערטער פּוים מיט'ן קאָפּ
און שרייט, שרייט אין דער נאַכט אַריין. — —

האשישנאכט.

בלאָ, און עטוואָס ווי שמאַראַגדיג, איז די וועלטענאַכט און סוד-פול, ווי דער ווייטער ים-אוקינוס. —
אין טיין קרישנאַל-שאַל איז האַשיש — —
...זי איז טויט. איך האָב אַליין דאָך אויף אַ שטיין געקריצט איר נאָמען און דעם טריבען יום-המיתה, וויפיל טאָג עס איז אין חודש...
וואָס'זשע הער איך, איינגעקאָרטשעט, ווי אַ שלומאַק, אין פּאָטעל, ווי פון די ווענט פון מיין סאַלאַן געהט-אויף איר בת-קול, ווי דאָס קלאַגען פון אַ טרויערטייך אַ ווייטען איבער אומבאַקאַנטע פעלדער ז — —

היי. עס שאַרלעך זיידען-גרוילאָך די גאַרדינען: זשו-זשו-זשו-זשו... און ווי בלאַלאַך-פייכט עס זענען ביידע שויבען פון די פענסטער! דאָ געשטאַנען זע'מיר ביידע אין די לידערנעכט, די בלאַע, און געקוקט צום טונקעל-בלאַען ציטער-שטערען-ראָד אין הימעל און צום גאַנג פון דער לבנה —

ס'האַט אַ טויער זיך געעפענט אין דעם תּלַת'דיגען מרחק און אַ חלום-וועג אַ ווייטער ליגט אין שיין פון די מזלות — —
כ'מאָך די אויגען צו, כ'וויל נאָכגעהן נאָך דעם ווייטען וועג זכרונות צו דער טיפקייט מיינע וועלטענ'ס — —
מיין סאַלאַן פאַרוקט זיך טיפער אין אַ סודות'דיגער וואַלדונג. אויף די זשוושענדיגע ביימער קלאַגען פייגאַלאַך באַצער'טע — —
מיינע אויגען גלאַצען גליהיג:
פן די ווענט געהט-אויף אַ הייליג ווייס-פאַרהוילטע, טויטע פלה, און די זוימען פון דעם שלייער זענען צום מאַרמאָר באַהעפטען... — —

און עס זינגט די טויטע פֿלע טויטערהייט דאָס פֿלע-ליד מיר — —

היי. איך ווייס נישט. אָט-אָ זיצט זי טיף-געבויגען ביים קלאַוויר שוין
און מיט דמיון-פינגער קאַלטע קלאַפּט זי פֿלינק אויף די קלאַווישען.
שאַפענס טרויער-מאַרש צעגיסט זיך — —

היי. אַ יתום-אינוועל בין איך אין אַ גרויסען ים פֿון טרויער,
און אין מיטען אינוועל וויסעלט אַ מצבה'לע געהייליגט.
אין אַ מאַנסביל זיצט דאַנעבען, איינגעקאַרטשעט און פֿאַרלוירען,
אין ער חלום'ט ביי דעם בלאַנקען פֿון דער האַשיש-שאַל אין נאַכטשיין;
אַ פֿאַר'חושך'ט בית-המקדש; ערגיץ-וואו אין חשכות פֿלאַקערט
שרעקיג-רויטליך אַ נר-תמיד,
און באַשיינט אַ מענשענ'ס פֿלייצעס און אַ קאַפּ, אַ האַנט, אַ חלף;
אין דערמיט איז אַ מ'בח. ליגט געקייט אַ נאַקעט מיידעל;
און די האַנט מיט בלאַנקען חלף שניידט דעם צוקענדיגען פֿרוי-האַלדן,
שניידט פֿאוואַליע, אָהן-רחמנות, די סימנים פֿונ'ם ושט — —

* *
*

און כ'זעה זי זמאָל אין מיין חלום ביינאַכט
און כ'ווייס נישט אין חלום צי זי איז טויט.
ס'זענען די אויגען סאַפירען, און גאָלד
זענען די האָר פון איר שטאָלצען קאָפּ.

און כ'האַלדז זי אַמאָל אין מיין חלום ביינאַכט
און כ'ווייס נישט אין חלום צי זי איז טויט.
און כ'פיהל, ווי עס בייסען זיך איין אירע ציין
אין מיין אונטערשטער ליפּ.

און כ'זעה זי אַמאָל אין מיין חלום ביינאַכט
און כ'ווייס אין דעם חלום, אַז זי איז טויט.
און זינקט אויף איר אַקסעל מיין הייסער קאָפּ—
וויין איך אַזוי ביזן מאַרגענרויט.

צום מאָלער.

דו מאָלער פון הייליגער שענקייט און מענשענגעשטאלטען, סיי פון געקרוינטע מאדאָנעס, וואָס קומען צו חלום די איינזאַמע, טרויריגע וועלטען אין מיטען דעם שלאָפען, און נידערען חלום-אַראָפּ צו די פינסטערע טייכען און וואַרטען דער מורח זאָל עפענען ברייט זיינע טוירען. סיי פון די דאָרפישע מיידלאַך, וואָס געהען פאַרנאַכטען אַרויס מיט די קריגען אויף ד'אַקסלען צו שעפען דאָס וואַסער דעמאָלט, ווען ס'ליגט די לבנה מיט פאַרלעט אין דער ברונע — קום, מאָל מיר דאָס בילד פון דעם מיידעל, וואָס רוהט אין זכרונות און לעבט אויף דער ערד נישט.

קענסט אַזאַ גאָלדענע פאַרב ווי פון צייטיגע זאַנגען און ווייך ווי די שטראַלען פון זונען; אַ זיידענע ווייכקייט, אַז ס'ווילט זיך נאָר שטעהן אַזוי אייביג און גלעטען און גלעטען, און לעהנען דעם שטערען דאַצו און צוגעהן פאַר מתיקות — אַזוי זאָלסטו מאָלען די זיידענע האָר פון מיין בלה.

קענסט אַזאַ תכלת וואָס איז אין אַ האַרצעדיג עצבות פאַרזינקען, אַזוי ווי דער הימעל אין טיפען אוקיבוס, אַז ס'ווילט זיך נישט מער אין דער וועלט געהן, נאָר זינקען בשתיקה און ווערען פאַרלוירען אויף אייביג אין טרויריגער בלאַקייט — אַזוי זאָלסטו מאָלען דאָס טרויריגע אויג פון מיין בלה.

און האָסטו געזעהן ווי אַזוי ס'צעשפרייטען זיך הימלען
פאַרפרילינג, און רחבות'דיג שמייכלעלט די בלאַקייט אַריין אין
דער הימלישער טיפקייט, אין זיך, אַזאַ ליכטיגען חיחי
און דאָס איז אַ זעכציגסטל חן פונ'ם זהר הגנוז — —
אַזוי זאָלסטו מאַלען דעם צנועה'שען לאַך פון מיין כלה.

און אַנדערע אברים, דאַרפסטו נישט פרעגען. אָט מאַל דיר :
אַ מיידלישער גוף, וואָס איז בליהיג און דאַרשטיג נאָך ליבע
אַזוי ווי אַ סאָסנע אַ יונגע, וואָס האַלט נאָך אין וואַקסען
מיט ווייכענקע אַרעמס געשטרעקט צו די הימלען נאָך טויען
און גלאַנץ פון מזלות — —

און... זי איז געשטאַרבען, שרייב-אויף אייביג,
ווען בעז איז אַרויס אויף די ביימער.
איר ניינצענטער פּרילינג — —

דער לעצטער.

דו, וואָס דו האָסט זי דער לעצטער געזעהן
אויפ'ן גסיסה-בעט
אין דער ניסן-נאַכט
אין רויטען, טרויריגען שיין פון אַ לאַמפּ—
קום, זיך און דערזעהל מיר אין פינסטערניש,
וואָס איז געוועזען איר לעצטער זאָג,
איידער זי האָט אירע אויגען פאַרגלייזט
און אויסגעשפּיגען דאָס לעצטע שטיק
לונגענבלוט — —
האָט זי די אַרעמס געשטרעקט אין דער לופט,
די דאַרע, בלייכע, הייליגע הענט,
און געשלאָסען אַרינג אין דער דושנער לופט
אַזוי ווי זי וואָלט אין דער האַלבער נאַכט
וועמען געהאַלדוט? —

דו, וואָס דו האָסט זי דער לעצטער געזעהן
אויפ'ן טויטען-בעט
אין איר טאַטענס הויז
אין העלען טאָג,
איידער דאָס וואַסער האָט אויפגעקאַכט
אין גרויסען בילעכענעם טהרה-טאַפּ,
און ס'זענען געשטאַנען פאַרהאַרטעוועט, קאַלט,
אינמיטען דעם הייסען משפּחה-געוויין,
די טהרה-ווייבער מיט פעטע הענט —

קום, זיץ און דערצעהל מיר אין פינסטערניש,
ווי אזוי איז געוועזען איר לאַקענקאַפּ
טויטערהייט,

און דאָס לאַקענגאַלד — —

און וואָס איז געוועזען איר הייליג מויל —
אַפען, אזוי ווי ביי מתים מען זעהט?
צי איז געשלאָסען געוועזען איר מויל
אזוי ווי דאָס מויל פון אַ הייליג קינד
און זיסען שלאָף? — —

געדענקסט די שטילע טרער?

געדענקסט די שטילע טרער, וואָס האָט געגלאַנצט ביי מיר אין אויב
און נישט אַראָפּגעפאלען פון דער ברעם?

געדענקסט דעם ציטערדיגען קלאַנג פון מיינע רייד אין האַלבער נאַכט;
די טונקלע רייד — —

מיין בלייכער פריינט און אָרימער ווי איך!

ס'איז שטערענשיין געווען און בלאַע נאַכט.

דו ביסט געוועסן ביי מיין בעט אומגאַנצען אויג, אומגאַנצען אויער
און אומגאַנצען לויטער האַרץ — —

איך האָב דערצעהלט...

און כ'האָב געפילט, ווי יעדעס וואָרט מיינס האָט באַרירט ביי דער אין האַרץ
אַ צאַרטע סטרונע — —

איך האָב געהאַלטען אויף דיין קניה מיין דאַרע האַנט
און האָב דערצעהלט.

און כ'האָב געזעהן אין ווייסען שטערענגלאַנץ
דאָס פנים פון דער וואונדערליכער פרוי,

וואָס כ'האָב דערצעהלט

די מעשה פון איר לעבען און איר טויט — —

אויב דו געדענקסט — פאַרשניר דיין האַרץ מיט זיבען שנירען לייך
און פאַרפרעס מיט אַ גרימאַסע דיינע ליפען: ממאָ!

און מיט ביידע הענט, די דארע, געם-אַרום דיין קאָפּ
און וויג אים הין אין וויג אים הער,

זיי איך, אין האַלבער נאַכט,

און ווי אַ בוים, וואָס שטעהט אין שטורעמוינט. — —

* *

די טייכען זענען אויסגעטרוקענט פון די פלאקערגלוטען,
איצט גליהען שטום די זאמדען אין די טיפע, שטילע דנאָיעס
איך וויין נישט מער. די פולע קוואַלען טרערען האָט דער ווייטאָג
אויסגעברענט און אויסגעזייגט. די טיפע גרונטען ברענען...

ווי חיי, ווי וויי! ווי טאָפעל חיי! די אייגענע נשמה—
די קען נישט מער באַוויינען איר פאַרלוירענקייט אויף אייביג:
דער הימעל ברענט ווי קופער איבער אירע קלומפענס אַשען
און ס'גליהען שטום די זאמדען אין די טיפע, שטילע דנאָיעס...



וואנדערונג.

די זעלבע קראפט, וואָס טרייבט דעם ים
צו שטראַמען צו קיין סוף נישט צו —
די זעלבע וואוינט אין מיר און גיט
דורך טעג און נעכט מיר נישט די רוה.

דאָס זעלבע בענקעניש, וואָס רייסט
דעם סויגעל פון דעם נעסט אַוועק —
איז די, וואָס הייסט מיר געהן אַליין
און קיינמאָל קומען צוין אַ ברעג.

באטראכטונג.

וואָס איז מיין ליבשאַפט דען אַנדערש געווען,
ווי וואַנדערונג טיף אין דעם העכסטען געבערג
און קיינמאָל נישט קומען צום שפיץ

און הויך אין געבערג איז משוגע דער ווינט,
רייסט ער אַפעלו נאָך אַפעלו; און נאָר אין
בין שטאַרקער געווען פון אַפעלו

בין איך געגאַנגען פון פעלוען צו פעלו —
וואוינען אין שפּאַלטיגע פעלוענס די שלענג,
וואָס צישען ביים פילען אַמענס...

האַב איך נישט איינמאָל דעם גרינליכען סם
טיף אין מיין האַרץ און מיין מח געפילט,
האַב איך נישט איינמאָל געצאַנקט!

דאָך בין איך אַלץ העכער געגאַן אין געבערג,
געברומט האָט אַזוי דער משוגע'נער ווינט
און ס'האַבען געצישעט די שלענג...

כ׳וועל ווייטער געהן...

1

כ׳וועל ווייטער געהן און געהן און האָבען לייב
און כ׳וועל נישט מיד זיין זוכען דיינע טריט.
די שטילע וואונדען וועלען טריפען בלוט.

קיין אַנדער האָרגאָלד און קיין אויגענבלאָ,
וועט צויבערן מיין האַרץ, פל-זמן איך ווייס,
אַז דו ביסט ערגיץ אין מרחקים דאָ.

דאָך דיך וועט האָבען דער, וואָס איז נישט ווערט
און דיך יועט זעהן דאָס אויג, וואָס קיינמאָל טרעט.
און איך וועל זיין געבויגען ביז צו דר׳ערד.

און אפשר איז נאָר ליידען מיר באַשערט ?
ליידען שטיל און ליבען יאָרען-לאַנג
און ציהען קראַפט פון אייגענעם געזאַנג.

און געהן מיט אַלע ווינטען אין דער וועלט,
קיין היים נישט האָבען קיינמאָל און קיין ווייב,
וואָס נעמט-אַרום מיין ציטערדיגען לייב.

און איז אַזוי צו לעבען מיר באַשערט —
איך קלאַמער מיך אַרום דעם גורל-בוים
און לאָז מיין לעבען זיין אַוואַנדערטרוים!

כ׳וועל געהן און וועל זעהן ווי דער זומער סאַרגעהט
אין זיין אייגענעם מלכות פון גרין.
כ׳וועל הערען דאָס ליד פון די פייגעלאַך זיס
און וועל זעהן די שיירות סאַרסליהן...

כ׳וועל זוכען די באַנק אין דער שטילער אלדעס,
וואו איך און וואו זי פלעגען זיין —
און זיצען און זעהן ווי דער זומער סאַרגעהט
אין זיין אייגענעם גאַלדענעם שיין. — —

* *

ל'מעסט אלץ נאך די וועגען ארום-און-ארום
און קער אום זיך צום וועג פון האַרץ:
צו דעם קוואַל פון מיין בלוט צו דעם נעסט פון מיין ליד,
צו דעם קייזערטום שמאַרץ.

און זונען, לבנות און שטערען אין ראָד
זיי וואַנדערען הייליגע מיט — —
זיי געבען דער אייביגקייט זילבער און גאָלד
און איך גיב נאָר טרערען און בלוט.

* *
*

איך ווייס נישט, וואָסער נאָמען איך זאָל געבען,
דער צייט פון-וואַנדערונג אין ווייטען לעבען
וור לאַנגע זון, נטעג
און טיפע שטערעננעכט.

דאָרט אויף דעם ברייטען שיידוועג ליגט נאָך אַלן
אַ שטילער שטיין — מיין צאַפעלדיגע זעעל,
וואָס וואָרט אין שטויב נאָך אויף דאַרלייונג אַלן,
ווי אויף אַ היכל'ס מאַרמאָרשוועל.

ווער ווייסט, ווער ווייסט, צי ס'וועט די אייביגקייט
ווענס עפענען אַ טויער פאַר מיין זיין?
ווער ווייסט, ווער ווייסט, צי וועט מיין יעדעס ליד
אין שדי'ס קרוין, וואו אַלע תפילות, זיין?

ווער ווייסט, ווער ווייסט, צי קום איך נאָך צום ברעג,
וואו ס'איז די רוה דער וויסער גייסט פון גאָט
און כּוֹזִיץ און הער אין זאַמדענס זילבערקייט,
ווי נאָר דער ים געהט-אויף אין כּוואַלעס זאָט? —

כּוֹוִיל איינזאַם זיין, ווי גאָט איז אין זיין הייך,
און נישט געזעהן פון קיינעם'ס אויג. אַליין.
נאָר צווישען מיר און אַל דעם שלעכטען זאָל
אַ בלויער הימעל מיט מזלות געהן!

נאך ציהען זיך אייביג די הימלען און איבער'ן קאפ געהען זונען,
און וואנדערען וואנדערט דאס הארץ נאך אויף אלע די וועגען, וואס פירען
איבער פארוואקסענע סטעפעס צום גאט, וואס מען קען נישט געפונען.

עס צויבערען נאך די לבנות און ס'טוד'ען זיך סאסנעס מיט שמערען,
עס האבען קיין דנא נישט די ים'ען, די קוואלען פון רעגען און טויען,
און ס'בעט זיך אלץ תמיד נאך ליבשאפט דאס נפש, וואס באדט זיך אין טרערען.

אן אייביגקייט וועט נאך פארגעהען און ס'הארץ וועט דעם סוף נישט דערגרייכען,
דאס ליד פון אמאל און פון איצטער וועט קיינמאל א גאט נישט דערהערען,
מיין פוס האט דאס גליק פון מיין אויג נישט, וואס קומט מיט א בליק צו די וויילען.

* *

איבערן קאָפּ שיינט אַ זון מיט אַזויפיל צעפלאַקערט מעטאַל !
און ס'ברענען די גאָלדענע צלמים פון קלויסטערס און דעכער פון שטאָט
אין מיטען דער ריוויגער שטאָט.

איך שטעה אויפ'ן ראַנד פון אַ שידוועג : אַהין ? צי אַהער ?
עס איז גלייך ;

רעכטס איז אַ הויז, וואו עס שמייכעלט דאָס גליק צו אַ מאַן און אַ ווייב,
און לינקס איז אַ הויז, וואו עס לייכט זיך אַ לעמפעל אין שלוח ביינאַכט;
און אומעטום וואוינט דאָ אַ מענש גאָך, וואָס בענקט גאָך אַ צווייטען און טראָגט
אַ הייליגען ווייטאָג אין האַרצען און ווערטער, וואָס זענען אַ שאַץ

אין איך בין אַליין... און אַרום מיר איילען די מענשען אין לויף,
און ס'זשורען טראַמווייען און אויטאָס... און איבער'ן קאָפּ שיינט אַ זון
מיט אַזויפיל צעפלאַקערט מעטאַל !

* *

די זון וועט זינקען, איך וועל ווידער וויסען :
אז כ'בין אליין, אן אָפּגעפּלאַנטער גוף,
וואָס וואַקעלט זיך דעם גורל נאָך אין לאַנגען שטרעלענטאָז
און פּאַלט פּאַרנאַכט אין שאַטען פּון אַ בוים
און הייבט צוויי אויגען אויף אין מידיגקייט
אַקעגען בלאַענרויטען הימלענווייט.

איך בין אליין.

מיין מוטער האָט קיין צווילינג נישט געהאַט.
און אַלע שטרעָזען זענען פּריי פאַר לאַנגער וואַנדערונג.

איך געה אין ווינט און פרעג, ווי פייגעל, נישט דעם וואואַהין

איך וועל דערגרייכען איינמאָל—ווייס איך דאָך!—
יענעם קילען זילבערברעג, וואו ס'איז
די טיפּסטע רוה פון אַלע רוה'ס!
נאָך יענער רוה קומט שוין קיין שטורעם נישט.
כ'וועל דאָרט מיך קלאַמערען צום ווייסען בוים,
וואו ס'וואַקסען טשאַטשקעס פון געדענק-מיך-נישט
אין ווייסער אייביגקייט: איך-בין-נישט-מער.

ווי ווייט עס זאל נישט פירען מיך דער ווייטסטער ווען אין ווייטקייט.
 קערט תמיד נאָך צוריק מיין זעעל צום גאָט-געהיטען האַרצוועג;
 און כ'פּאַל נאָך דאָרט ביי יענער שוועל פון מיין חלומות-היכל
 און כ'וויין און בעט נאָך ערשטער ליבשאַפט אויסגעשפּרייט די אָרעמס.

דאָס שטערענגאָלד פון ערשטע קרוינען ליבט אין בלוט נאָך דאָרטען,
 עס היטען עס די ווייסע טויבען מיט די זילבער-פליגלען.
 נאָר זי די קעניגין פון האַרצען, איז נישט מער אין היכל,
 און נאָר אין חייסען שניי פון עבר זעה איך נאָך די טריטען.

* * *

און אַמאָל שטייג איך אויף אויס'ן טיפקייט פון לעבען
אין כ'זעה מיך פאַרלאָזט און פון כוואַליעס באַרינגעלט,
און כ'לאַך.

איך זעה מיינע אַלע פאַרבלוטיגטע וועגען —
פאַרשטויבט; און עס זענען געריסען די בריקען,
וואָס פירען צום עבר נישט מער — —

און כ'לאַך, איך לאַך ווילד! און אַרום מיר, אַרום,
זידט דאָס לעבען; און קאַכט...

און ווייל איך ווייס: דאָס האַרצייגסטע, דאָס גליק,
 איז דאָס, וואָס אונטער מיינע אַקסלען איז —
 מעג שיינען מיר אַטאָפּעל פּראַכטיג ליכט,
 וויל אַלץ מיין האַרץ די וועגען געהן צוריק.
 און ווייל איך פּרעס צום האַרץ אין מיין געדאַנק
 די דערנער פּון מיין עבר-ליבשאַפט-צייט —
 מעג רויזיג זיין מיין וועג, מעג זלאַנצען גאַלד,
 וויל אַלץ מיין האַרץ צום עבר-וועג צוריק.

און אומעטום פירט אָהן אַ סוף דער וועג,
דאָך אומעטום קען זיין דיין לעבענס ברעג.
און וואָלסטו לעבען אייביג וואַ דערנדיג
וואָלסטו אין לעבען נישט דערגרייכט אַן עק.

און אומעטום ברענט שטיל אַ לאַמפּ אין נעכט
אין ס'וואָלט דיך האַרציג אָרעמען אַ פרוי;
דאָך געהסטו בעסער איינזאָם זיך אין וועג
און דינע טרערען פאַלען גלייך ווי טוי.

* *

ווינט נישט, אויגען, ס'האָט דער הימעל רעגענס אין די וואַלקענס!
זינג נישט, האַרץ, עס איז דער ים דאָך לידערפול אומגאַנצען
וועלען שפרייטען שטילע רעגענס—וועלען וועלטען בליהען,
וועלען מיינע טרערען פאַלען—וועמענס אויג וועט גלַנצען?

ס'וועט דער ים מיט גאַלדוואַויפגאַנג שיפען רושיג טראָגען
אויף די אָרעמס פון געזאַנג אין אַקעאַן דעם ברייטען.
אַז איך וועל געהן און איך וועל זינגען אויף די שטילסטע דאַרפען
אין דעם זוניג-טיפען מרחק ווער וועט מיך באַגלייטען? — —

* *

נישט ס'עצבות פון וועלטען וואָס וואוינט אין מיין טיפקייט
איז דאָס, וואָס עס ברעכט מיך אויף צוויי,
נאָר צייטען פון וואָגלען, אָהן גאָט און אָהן ליבשאַפט,
זיי טייטען מיין גייסטיגען וויי.

און צייטענווייז בענקט זיך אַזוי נאָך די פיינטעג,
וואָס כ'האַב אין דער ליבשאַפט געהאַט,
וואָס האָט מיך געטריבען פאַרליבט אויף די וועגען,
מיין האַרץ איז געוועזען אַ בלאַט —

און ס'האַט זיך געוואָלגערט אַזוי אויף די וועגען,
דאָס בלוט האָט געצייכענט דעם שטראָז,
און וויפיל פון טרערען מיין אויג האָט פאַרגאַסען—
ס'איז פול נישט געוואָרען די מאָס!

דאָס אַלץ, וואָס הייסט: געווען-אַמאָל און לעבט נאָך אין געדאַנק
איז גאָלדבאַגלאַנצט אַ העלפט דאַפּן און לאַכענאַנגעזאַפט,
אין ד'אַנדערע העלפט איז טרויער-פּול, ווי ס'איז צו מנחה-צייט,
ווען גלאַקענגלין און הערצערזיפּץ מיט האַרציג שקיעה-רויט
ווערט איין מתיקות'דיג געזאַנג פון הייליג יתום'קייט.

נאָר דער דערמיטען פון אַ יעדער שעה איז פּוד מיט שרעק,
און נאָר עס גרוילט און גרוילט דער גוף און האָט קיין אָנהאַלט נישט.
און אָפען שטעהט די גרויסע וועלט און אומעטום: אַוועג —
צו וואַנדערען און וואַנדערען, ווי פייגעל און ווי הינט
אַ היין, וואו ס'געהט דער ווינט. — —

און אַפּטמאָל זינקט...

און אַפּטמאָל זינקט ווי שווערער בליי מיין גייסט,
און ס'שרעקט זיך מיין געמיט ווען נאַכט פּאַלט צו.
ווייל אין איר טיפּסטער הימל, נרוה איז מיין אומרוהיגקייט,
און האַרט איז מיר די לאַגערונג אין וויסען שטערענליכט.

דאָך בין איך גרייט —

ווייל מאַרגען, ווייס איך, קומט אַ טאָג פול רוישקייט,
און מיט זיין אומרוהקייט קומט האַרצענס רוח.
כ'געה אום און זעה, ווי ס'טובל'ט זיך אין גינגאַלד
אַ יעדעס הויז און יעדעס ברעזעל שטויב;
און ס'גלאַנצען טויזענט אויגען ביי די מענשען,
ביי לויפענדיגע הינט און פרומע פייגעל,
און מינע אויגען גלאַנצען צווישען טויזענט,
און אַלסדינג טו איך בענשען!

גרויזאַמער גורל, דו זון איבער מיר!
כ'געה פּאָלגואַס דיין וועג, ווי אַ קינד אינ'ם ווינט,
דו ווייזט מיר צומאַלס נאָר אַן איינציגע רויז
אין דעם דאָרניגען פעלד, וואָס איז גרויס,
וואָס איז ווייט:
צייט.

גרויזאַמער גורל, דו זון איבער מיר
כ'געה נאָך דיר דעם וועג ביז'ן סוף, וואו עס זינקט
טאָג-טעגדיך אַ זון; און איך פאַל, ווי אַ בלאַט
פון אַ בוים, וואָס האָט גאָלרענע פירות געהאַט,
און דער בוים איז פון ד'אייגענע פירות נישט זאַט.

* *

עס שלאָפט דאָס האַרץ פאַרשאַטענט אין אַ זייט
און אין זיין נעסט ליגט אויסגעשטרעקט דער הוש,
וואָס יעדער הויכער באַרג און ווייטער ים
איז נאָר זיין וועג.

עס וואַקעלט זיך דער גוף אַהין, אַהער,
אין דעם דערמיטען פון אימענדליכקייט,
און איבערן קאָפּ געהט אַלץ די ווייטע וון
און גליהט און ברענט. — —

* *
*

דו האָסט אַ היים, וואו אַ לעמפּעל ברענט העל
און אַ ווייס-וואַרעם בעט און אַ פּרוי:
און איך בענש די שאַטענס פון ביימער ביים וועג
ביינאַכט, ווען עס שפּרייעט די טוי.

דו, עסט צו זעט און אָהן מיהען דיין מאָל
ביי דיין טיש, און דאָס קינד לאַכט דיר צו.
און איך בין אַליין פון געבוירען זיין אָן,
און כ'האַב זייט דער וויג נישט קיין רוה.

אין האָסטו אַ שעה נאָך פון ועלטענעם צער —
דיין טרער האָט אַ שויס, וואו זי פּאַלט...
דאָך איך אויף די וועגען האָב בוים און געשטיין...
ווען ס'האַרץ מיינס אין שטיקער צעפּאַלט.

אלהאי כ'האָב קיינמאָל נישט געהאַט אַ האַרץ,
 אַזוינס וואָס רוישט אין גליק און קלעמט אין צער.
 אַלהאי מיין אויג איז בלינד און נישט אַזוינס,
 וואָס קוקט מיט בענקשאַפט נאָך אַ פייגעל-שאַר.

אלהאי מיין מויל האָט קיינמאָל נישט געדאַכט,
 אַלהאי מיין טרער האָט קיינמאָל נישט געבלענדט.
 צי געה איך אום, צי זיך איך—ס'איז אַלצאיינס;
 דער ווייטער וועג האָט דאָך אַמאָל אַן ענד!

איך האָב קיין פריינט, איך בעט נישט מער צו גאָט,
 כ'טראָג שטויב ביים גאַנג און רייכער אַ ציגאַר.
 כ'געה גאָלד פאַרביי און זיסע מיידעל-טענץ
 און אַזוי איינעם רופט די וועלט אַנאַר.

כ'געה מיר דעם צפון אַקעגען...

כ'געה מיר דעם צפון אַקעגען.
לינקס איז דער טרויריגער מערב,
דאָרט איז דאָס טאָג-גאָלד באַגראָבען.

כ'האָב פון זיין רייכקייט גע'ירש'ט
בלויז די זכרונות, וואָס נאָגען—
פייערלאַך תמיד צעגליהט...

כ'געה מיר דעם צפון אַקעגען.
מעגליך: געפין איך אַ הייזעל,
בלאָקערט אַ פייערל דאָרטען...

וועל איך מיין פאק און דעם שטעקען
אַפּלעגען שטיל און וועל נאַכטען
אין דאָרעמס פון הוה'ס אַ טאָכטער.

און איבער'ן דאָך פונ'ם הייזעל
וועט פליסען אַ זילבערן טייכעל
און ביימער אַרום וועלען רוישען...

צו דער נאכט.

פון יענע ברעגעס הימלען, וואו מיין גרויסער אומרוהטאָג
איז לאַכענדיג געזונקען און פאַרשטילט
אין אייגען בלוט —
קומסטו צו מיר, מיין מוטער, מוטער-נאַכט,
אַ שווייגענדיגע,
און כ'שפּרייט דיר אויס די אַרעמס מיט אַן אַך! —
ווי צו דערלייזונג.
איך אָטעם טרייסט פון דינע בלאַע זוימען — —
מיין ברענענדיגען שטערען וועל איך פרעסען
איך דיין ברוסט,
און שטילען מיין געמיט אין אַגעוויין,
וואָס כ'האַב אין מיר דעם גאַנצען טאָג געשטיקט.
וועסט הערען מיך און שווייגען, מוטער-נאַכט,
מוטער-נאַכט!
און מיינע טרערען וועט דיין שויס פאַרזאַפען
אינאיינעם מיט מיין ציטערדיגען ודוי — —
און טרינקען וועל איך שווייגען פון דיין קוואַל
פאַר'ן מאָרגענדיגען טאָג פון פייניגונג...
און מאָרגען וועל איך געהן אַרויס אין גאַסען
מיט דעם קאַפּ געבויען, ווי אַווערבע
ביי דער זייט פון גאַדבאַדעקטע שטראָזען..

אַבְרָהָם

ווי זאָל איך נישט גלייבען דעם הערבסט און די כמאַרעס.
אַז אַלץ איז פאַרלוירען, אַז אַלץ איז פאַרפלוּיגען?
ווי זאָל איך נישט גלייבען דעם תהום פאַר די צווייגען
און גלייבען מיין האַרצען, אַז אייביג דער צער איז?

ווי זאָל איך נישט גלייבען די שטיינער, וואָס שווייגען
און הערען אין בליצנעכט געזאַנגען פון רעגען?
ווי זאָל איך נישט גלייבען, אַז ס'פאלען אויף וועגען
חלומות, ווי גאָלדענע בלעטער פון צווייגען? —

כיוועל שטעהן אַמאָל אויכעט ביים סוף אויף די וועגען,
וואו ס'היילען די ווינטען און פייגעלאַך קלאָגען
און כיוועל נאָר אַ ברכה אַלעצטע נאָך טראָגען
פאַר אַלץ, וואָס געווען איז אין בליהער יוגענט.

וועט ציהען דער הימעל טיף-בלאָ, ווי פאַרפּרילינג,
צו וועלטענ'ס מרחקים, דער מזרח וועט האָבען
אַ זון אין זיין האַרץ און דער מערב—גאָלד-כּשפים,
נאָר איך וועל אַ קרקע פאַר אַלעמען גראָבען...

ערב שניי-פאל.

אנטלאנג די ברייטע טראָטואַרען און האַלב-בויגענדיגע פלאַסטערס
ליגט אַ קאַנט פון טויטע בלעטער איינס אויפ'ס אַנדערע געוואָרפען—
זומער'ס קינדערלעך די גרינע.

ס'שפילט ביים ראָג אַ קאַטערינע זיס-פאַרגאַנגענס תּמוז-לידער.
זעלנער, פּויערטעס אין שאַלען שטעהען שוויגענדיג און הערען.

ס'בלאָזט דער ווינט פון ערב שניי-פאל אין די אויגען. ס'קומען טרערען,
און איך טראַכט, אַז אין די דערפער מאַכען פוירען שוין זאַהאַטעס,
בלויז אַ פענסטערד פּיר-עקיג בלייבט און קוקט זיך צו דעם שטראָז-וועג.

רויט-פאַרלאַפען און ברוינבלויליך ליגט דאָס אומגעאַקטע אַקספּלייש
אויף דעם יאַטקע-קלאַץ פאַרגליווערט.

קומט אַ פּויגעל שוואַרץ און מלאַ פרעמד-וועלט-יתומ'קייט און וואַרט דאָרט,
פלוצים הויבט ער אויף די פליגעל: ראַך-ראַך... שניידענדיג דעם חלל.

הויב איך טרויריג מיינע אויגען צו די ערב-שנייפאל-הימלען
און אין זייער טיפקייט זעה איך דאָס נשמה'דיגע עצבות
נאָך דער יונג-פרוי'דיגע בלאַקייט פון די תּמוז-נעכט די זיסע
און דאָס עצבות פאַנגט מיין נפש.

מתבודדים.

מתבודדים זינגען...

מיר זענען אַלע, ברודערקע, אַזעלכע עלענדיגע!
מיר, גאָט-געבענשטע, אויסגעוויילט פון חיות —
אַדמ'ס קינדער ריי דע וודיגע!

אָן ווייל מיר קענען זיבעציג לשונות,
טראַגען מיר די לאַסט פון אַלע לאַסטען אויף די פלייצעס:
זיבעציג מינים לייד פון אַלע שפּראַכען.

טאָ זיצען מיר און קלאַגען האַלבע נעכט אויף די געלעגערס
פאַרלוירענע מתבודדים אין אַלע שטעט און דערפער,
יעדער קלאַנט זיין אייגען לייד אין זיין גערעדטען לשון:
ווי! אומענדליך ווי!

און וויפיל מיר פאַרוויינען און פאַרקלאַגען —
זענען טויב די אַלע זיבען הימלען
פון צו הערען!

ווייל וואָס איז אונזער שפּראַכענדיג געקלאַגע־
און וואָס איז אונזער טרער, וואָס מיר פאַרגיסען
טויזענט מאָל אין זעקסטען טויזענט יאָרן! —

דאָפאַר'זשע זענען טויב די זיבען הימלען,
און אונזער לייד איז זיבעציג אין צאָל!
און אַלע זע'מיר, ברודערקע, אַזעלכע עלענדיגע!

אָהן אַ גאַט
און אָהן אַ שוויס
פאַר אונזער קאַפּ,
וועָס איז באַרוישטאָ

א. שעהן איז די וועלט...

א. שעהן איז די וועלט! נאָר מתבודדים'ס מזל איז האַרט.
און מיידלאַך אַזעלכע באַח'טע, אַזעלכע באַהאַרצטע
פאַרמאָגט אָט די וועלט!
נאָר מיר, מתבודדים, זענען אַזעלכע פאַרשוואַרצטע!
וואָס בענקען נאָך שענקייט אין ליד און וואָס טוען נאָר תּפּילת.
ס'זאָל פֿאַלען אין מויל אַ געבראָטענע טוב —

היי-היי! וועמען פֿאַלט דען אין מויל אַ געבראָטענע טוב,
אַז מ'געהט נישט מיט פייר און מיט בויגען אַרויס אינ'ם וואַלד
און מ'זיצט נישט ביי פֿאַסטוכער'ס פּייערען סאַמע מיט לאַנקע
ב'ז שפּעט אין דער נאַכט? — —
מיר בענקען אין ליד נאָך די מיידלאַך די בלאַנדע און בלאַסע,
אין ס'פֿאַלק פֿון שדכנים טוט מערען זיך און די שמשים
טראַגען די זיידענע חופות אַרויס פֿאַר'ן שול-טויר — —
און בחורים פּירען פֿאַרשלייערט די האַרציגסטע פּלות —
אַזעלכע גראַפּיונגעשע בחורים פּירען די פּלות,
אַז ס'שלוכצען אומזיסט נישט די מיידלאַך פֿון אונטער די דעקטון'ס.

מיר בענקען אין ליד נאָך די מיידלאַך, די בלאַנדע און בלאַסע,
אַסך זענען מאַמעס שוין, האַבען שוין קליינענקע קינדער,
אַזעלכע בלאַנדינקאלאָך קליינע מיט לאַכּיגע אייגלאַך!

איינציגווייז שטארבען מיר...

און איינציגווייז שטארבען מיר אָפּ אַזוי, ברודערקע, איינציג |
אַ טאָג נאָך אַ טאָג און אַ נאַכט נאָך אַ נאַכט.
און פון אונטער די אויגען ווערט טונקלער און טונקלער
דער רינג — —

איך זעה דאָס ביי מיר:
די האָר פאַלען אויס.
אין דער נאַכט גרוילט דער גוף, גרוילט און פלאַקערט פאַר עלענד,
אַ סנה אין דער מדבר...
און אויף יענער זייט וואַנט ליגט דאָס ווייב פון מיין שכן,
אַ טרייע נשמה.
די האָר זענען שוואַרץ, אַזוי זייד-ווייך און גלאַטיג
און הייס איז איר אָרעם — —
איך וואַרף מיט'ן קאָפּ און איך דריק אים מיט וויי צו דער וואַנט צו:
ממא

און כ'טאָפּ מיט די שווייסיגע הענט מיינע אַקסלען, די מוֹקלען
פון ד'אַרעמס, דעם בויך, מיינע פיס און די שענקלען
און ס'טוט אַזוי וויי עפּיס אויסטערליש... כ'עפען דאָס נויל דאָן:
אַ צאָן אָן אַ צאָן—און זיי קריצען... זיי ווילען צעבייכען
דאָס אייגענע פלייש פון די אָרעמס און גריזשען די קנאַלענס— —

דער קעניג.

און ס'דאָלט זיך מיר, עס דאָלט זיך דיר אין יעדען איינזאַמען,
וואָס ס'דאָלט זיך מיר,
ווען כ'זיך אין פינסטערניש פון האַלבער נאָכט
אויף מיין געלעגער,
מיט אַ הייסען קאַפּ,
און טאַפּ די קניה, און טאַפּ דאָס האַרץ: טיק-טאַק...
און קנייפּ מיין פלייש און פיל,
אַז דאָס בין איך
אין פינסטערניש
אויף אַ געלעגער אין דער האַלבער נאָכט,
און פלוצים לאַך איך הויך: כאַ כאַ!
און ווייס,
אַז דאָס לאַך איך!
און כ'וואַקעל מיט'ן קאַפּ אַהין-אַהער—
איך וואַקעל מיט'ן קאַפּ אַהין-אַהער!

אַט טאַפּ איך אָן מיט מיינע הענט דעם גרויל
אויף מיינע קניה,
און דאָס בין איך,
איך!

און ס'דאָלט זיך מיר, אַז דאָס בין איך דער איינציגער, וואָס פול
און זעה מיט מיינע אויגען יך אליין!
און כ'ווייס אין דער מינוט, אַז ס'איז נישטאַ

אַ גאולה מער פאַר מיין אַנטפלעקטען איך!
און ס'איז קיין אויסוועג נישט פאַרהאַן און ס'וועט נישט זיין,
אַז כ'זאַל אַנטלויפען פון מיין זיין — —

איך פאַל צוריק — —
און מיט פאַרגלייזטע אויגען זעה איך אַזאָ הויך געביי
אין מיטן וועג,
געשטאַלטיג ווי אַ מענש
און גלייך צו מיר — —

איך דריק מיך צו צו דעם געביי
און ברום: געוואַלד!
נאָר אַהן אַ קול. — —

איבער נאכט...

אז יעדען טאָג געהט-דורך מיין גוף אַ גרויז. וואָס הייסט: געזאַנג
אז יעדע נאַכט האַלט איך מיין קאָפּ מיט ביידע ראַרע הענט
און קוועטש אים שטייף
און פּרעג מיט גיפּט:
וואָס וועט זיין?—

איז דאָך קיין חידוש נישט וואָס אין דער פּרי
זענען מיינע באַקען איינגעדאַרט
און מיינע אויגען רויט און אויסגעוויינט!

שטעה איך אַ האַלב-נאַקעטער אין האַלבען טאָג און ליוואַש
מיין קוואַרצן גוף און רייב אים נאָך מיט זיף!
אין שטעה אַ שעה ביים שפיגעל דאַן און טייל אין מיינע האַר
געניז אַ טרינט —

כח-כח-כח! —

דוהא...

טאָג-אויס און טאָג-איין אַזוי דרעהט זיך דאָס ראָד:
ווי אַ חיה ברויזט-אויף אָט די שטיינערנע שטאָט
זייגער זעקס אין-דער-פרי.
און זי ברויזט און זי קלינט
און שפייט אויס און פאַרשלינגט
אַזוי שנעל און געשווינד,
מענשען, טראַמווייען, פּערד, פייגעל און הינט,
דורך דער לענג און דער ברייט,
וואו דער לעבענס-וועג גייט...
און עס דרעהט זיך און דרעהט
אַזאָ בלענדעניש-ראָד — —
און איך—בין אַ שטיק פון דער שטיינערנער שטאָט.

דרעה איך מיך: גאַסען-אַרויס-אוי-אַריין.
דער טאָג גיט צו זייגען אין גאַלדענעם שיין
אַזאָ גאַליגע איינזאַמקייט: וואַנדערונג-בײן.
זייג איך און זייג שוין ביז איבער דער זעט...
און אַ מאַטער האַלבנאַכט פאַל איך צו צו מיין בעט.
און דער ראָד פון בייטאָג: גאַס-אַרויס גאַס-אַריין,
דרעהט זיך אין קאָפּ אַזוי שנעל און געשווינד:
מענשען, טראַמווייען, פּערד, פייגעל און הינט —
און כ'קוועטש מיט די הענט מיינע שלעפען און שליס
מיינע אויגען און כ'טראַכט: איך בין בלינד, איך בין בלינד!
הערט זיך רוישען אַ שטאָט

מיט אַ חיה'ש געפרום ;
און עס דרעהט זיך דאָס ראָד
סאָפעל שנעלער און ווילד
איבער מיר און אַרום. —

אזא מין פארנאכמינער גאנג...

די זון איז פארגאנגען און איך בין געשטאָרבען
פאר איינזאָמקייט.
האָב איך נישט געפונען קיין רוה אין מיין אָרט—
בין איך אין עולם-התהו אַרויס — —

אַ דאָס איז אזא מין פארנאָכטיגער גאָנג,
די שטיינער אין גאַס זענען טויט, זענען קאַלט,
און ס'דאַכט זיך, אַז זיי האָבען אויכעט געלעבט
אין דער זון — —

געה איך און גענעץ-אַריין אין דער וועלט:
וואַ...
און ס'נידערט די גאַלט אַזוי פויל, אַזוי טריב,
וואַ...

איינער, אַ הויקער, געהט-אום מיט אַ דראָנג
אַנטלאַנג דעם בולוואַר,
אויפ'ן שפיץ ברענט אַ קנויט,
און אַ לאַמפּ נאָך אַ לאַמפּ
כאַפט זיך אויף פונ'ם שלאָף — —
וואַ...

עפּיס קלעמט נישט דאָס האַרץ,
עפּיס פיל איך עס נישט —
וואַ...

הייוער אין פינסטערניש. מענשען. זולוואַרמ..
דאָס איז די וועלט!
פֿ'געה — —

געה איך און גענעץ-אַריין אין דער וועלט:
וואָאָ!

וואָלט קומען אַ מענש און געדריקט מיר די האַנט,
אַ!
און וואָלט ער גערעדט אין דער פינסטערניש רייד
זענען רייד אין דער פינסטערניש הייליג און לייכט
און נישט ווי בייטאָג — —

נאָר דערווייל, נאָר דערווייל —
געה איך און גענעץ-אַריין אין דער וועלט:
וואָ!

וויינען די ווענט...

וויינען די ווענט און די כלים אין שטוב
נאַכט-אויף-נאַכט אינ'ם פינסטערניש :
פאַרוואָס איך פאַרשלאָף מיינע יונגע נעכט
אין איינזאַמקייט.

שטעהט אין אַ פינסטערן ווינקעל ביינאַכט
ס'לעבען מיינס, ווי אַ פאַרהילטע געשטאַלט
פון אַ הייליגער פרוי
און ברעכט מיט די הענט
און קלאָגט, קלאָגט:
פאַרוואָס איך פאַרשלאָף מיינע יונגע נעכט
און מיידלאַך און טענץ זענען דאָ אויף דער וועלט
און נאַכטליך גליק איז אַזויפיל פאַרהאַן!
און יי, — שלאָף.

איך נידער אַראָפּ פון דעם גליהיגען באַרג
וואַנדערער-טאָג.

און ווייט אונטער מיר,

אונטער פעלזענ'ס ווענט

הענגט דער רויטער קאָפּ

— — פינ'ס טאָג'ס צוועלעף שעה — —

כ'קוק מיך נישט אום.

נאָר איך הער מיך צו:

ס'שאַגט אין דער וועלט'ס

בלאָער בוועם: ביים!

— — א — —

פענסטער פון שטאָט

זענען וואַסערען גלייך,

וואַסערען בלאָ...

נאָר קיין שיף איז נישטאָ

— — און קיין ברעג איז נישטאָ. — —

אָך!

און ס'יתום'קייט הילט

מיט נשמה'דיגקייט

אַלע מענשען איין.

אַלע מענשעני-עפּ

זענען קלאַנגענפוד

און סודות'דיגקייט. — —

אַ מענש דאַרף אַ הויז
און דער קאַפּ דאַרף אַ שויס...
אַך!

און גאַט קאָן נישט שטילען
דעם וועלטענפאַרלאַג
פון מענשען אַ סך
אין דער ווייכער נאַכט!
קלויבט ער הונדערטער אויס
פון אַ יעדען מיליאָן
און לעגט זייערע קעפּ
אין שויסען ביינאַכט. — —

דיכטער.



מ' זענען קליין, מין פריינט, ווייל מיר נאָר מענשענסקינדער זענען, נאָר אונזער זעל, דער דמיון-גאַנג, און אונזער האַרץ וואָס פילט און גיט זיין קלאַנג און פרייד אין ליד—איז אונזער שטאַלץ און גרויס: מיר זענען ווענס מלכים גלייך און מענשען, ערדזיהן בלויז.

אונז ברענט אַ זון—דאָס געטעראויג—און ווינטער'ס גלאַנץ אונז קילט. ווי ביימער בייגט זיך אונזער גוף ווען ס'בלאָזט אַ שטורעמווינט; דאָך טראָגען מיר די האַרצענס וועלט פול שיין אין טרויערנעכט, און אונזער נפש, אייביג שטאַלץ לעבט וואַלקענטיף אין לעכט. —

דאָס מענשען-מין איז אונזער שטאַם. דער בוים וואַקסט אונז אין טאַל, און זיינע וואַרצלען טרינקען פון דעם טונקלען טאַלגעטראַנק. דער בוים-שפיץ שטייגט ווי גלעטשערס הויך צום הימעל, וואו עס אליהוין די אַדלערס און מזלות געהען זייער וואונדערגאַנג. — — —

די אייביג-פארלוירענקייט דיינע, מין פריינט, און די מיינע,
 דער ציטער אין נפש ביים דורכנעהן אין קייטען געפאנגען—
 איך ווייס, ס'האָט דערהויבען אונז ביידע אויף פליגעל פון טרויער
 ביז צו דעם העכסטען אָלימפוסגעבערג פון געזאָנגען.

און אין אינוזערע הערצער'ס תהום האָט אַ שיין פון לבנות
 באַזילבערט די טונקעלקייט דאָרט און די כוואַליעס באַגאַנגען:
 עס זאָל נישט אַ מענשעניס אָן אויער דערהערען זיי רוישען—
 מיר האָבען די הערצער געטראַגען פול טרויערגעזאָנגען!

מיר האָבען דאָס שווייגען ביי איינזאַמע פעלזען געלערענט.
 אין רעגענטעג, בליצענעכט געוואָגעלט און קראַפט נישט פאַרלוירען,
 כאָטש ס'האָט זיך פאַרבאָרגען אין בלוטען דער יאוש געצויגען,
 ווי ס'נערט זיך אַ שלאַנג אין די פינסטערע פעלזען געבוירען.

מיר האָבען אַ ליבע געליבט אַלע שענכטע פון טאַלען,—
 מיר—זיהן פון אָלימפוס און זיינע האַרץ-היטעל-געזאָנגען!
 און כאָטשע האַלבנאַכט האָט אַ שטן פאַרלאַכט אונזער ליבע—
 מיר האָבען געוואָרט, אַז מיר זאָלען דעם מזרח דערלאַנגען!



נאך שטילער טויבענשאַר אין וויטקייט, טיף,
איך שיק מיין האַרץ אַ בענקענדיגס אַוועק :
זיי גרייכען אַלע דאָרט צום קרישטאָלברעג.
זיי קושען שטילע אָפּ די פּאָרהאַנג-זוים.

דאָרט בלאָזט אַ בשמים-ווינט, אַ חלום קייט,
פאַרבייגט די פּאָרהאַנג גרינג און רויזג ווינקט
אַן אָפען היכל מיר... עס וואַרט אין שיין
אַ האַרציג מיידעל אין אַ תּכּלת-קלייד...
מען זינגט: „אַריין!“

מיט שטילער טויבענשאַר קערט האַרץ צוריק,
פול ריינסטען היכל-חן, פול הימלענלויב,
און כּיטראָג עס אום אַזוי אין מענשענטאָל :
עס זעהט קיין אויג אויף מיר דעם זילבערשיין;
איך בין מיט מענשען גלייך פון ערד און שטויב,
און כּיטרינק פון זייערע בעכער'ס טרערעגוויין.

* *

פֿגײַב איבער מיך ספקות און לאָז מיך אײַמהאַלוען.
אין יאָ גליק, צי נישט גליק —
איך לעב דאָך !

לײַגע אַלץ נאָך.
דער וועג ער איז ווייט און ער פירט נישט צוריק.
עס איז גענטער צו קומען צום סוף, איי צוריק.
און אויסער דעם רייכטום פון גאָלד, זענען מענשען
דאָך אַרים... איך שפּרייט מײַנע הענט זיי צו בענשען
מיט גייסט.

ווער וויסט,
צי עס וועלען די מענשען נאָך ווערען
העל-ווייסע נשמות, ווי כּוּזעה זיי אין טרערען? —



און שוויכט נאָך אַ טרער אויף און גלַצנצט אַין מיין אויג,
איז אַ סימן, אַז איך האָב אַ האַרץ נאָך אַ ווייכ'סן
כאָטש איבער מיר פאַכעט אַ שאַטען פון העק
און מיין מזל איז האַרט—
איז עס נאָך נישט קיין שטיין.

און האָב איך אַ האַרץ צוזאָ ווייכ'סן, איז גענוג,
אַז מיין לעבען פאַרמאָגט כאָטש אַ האַרץ אין זיין טיף
און פאַרמאָגט עס אַ האַרץ—
טאָ איז גוט, טאָ איז גוט,
וועל איך זינגען אַ סך!

און שטעהט ערגיץ וואו, ביז אין הצות פון דער נאַכט,
אַ פאַרפֿינסטערטער מענש, ווי אַ בויס אין מיט פעלד,
און וואַרט אויף מיין קומען אַיעדע מינוט—
איז אַ סימן, אַז הייליג און הייל איז מיין וואָרט,
אַז עס אַטעמט מיט טרייסט, ווי דער פאַרפֿילינגס-ווינט
און האָב איך אַ וואַרט יואָס איז הייליג און לינד—
טאָ איז גוט, טאָ איז גוט,
וועל איך זאָגען דאָס וואָרט!

* * *

איך בין דער שטילער גלאַנץ, וואָס שניידט די נעפלען דורך
און זעלטען, וואו-נישט-וואו, טרעפט, אָן אויג דערשנאַפט
מיין ציטערדיגען בלענד:

אַמאָל בין איך אַ קינד, אָן אַרים טרויריג קינד,
ווילד-אַוועקגערויבט פון אונטער מאַמע'ס הענט;
און מיט אַ בענקשאַפטבליק צו דער ווייטער היים,
ווי יענער שטומער שטיין אין אַ טיפען טאָל,
וואָס פון בערגערשפיץ האָט אַ ווינט פאַרכאַפט,
קוקט צום באַרג אַרויף — —

און ווייס, מיין פריינט, עס איז מיין זעלפאַרלאַנג דאָס ליד
פון דער פריידענשוואַלב אין פאַרפּרילינגסצייט — —
און כאָטש איך וועל פאַרגעהן—דאָך ווייס: וועסט זעהן דעם גלאַנץ
נאָך יאָרען-לאַנג, נאָך יאָרען-ווייט — —
וועסט מיין אָפּפילד אין אָן אַרים קינד דערזעהן
און ס'וועט אַ פייגאַלע פאַרטרויען דיר מיין קלאַנג,
וועט זיך גלוסטען דיר: פלעכטען מיר אַ קראַנץ
אוי די וועסט זוכען מיך אין אַלע וועלטען געהן...

באמרא כחמיני

איך בין געווען דער אָנהאַלט פאַר די לענבאַדאַרפענדיגע פון חלום-הייך געפאַלענע און גליק-באַרויבטע מיידלאַך. זיי האָבען הייסע קעפּ, ווי שאַף, געלעגט אויף מיינע אַקסלען און אויסגעוויינט געשטיקטערהייט און אויסגעשלוכצט די געלע, די טיפע חורבן-זעלע.

זעהן בחורים האָבען זיי געטיילט אין זייער פּרידינג זייער גאַלד און בליהונגזיסקייט, זייער זייד און סאַמעט.

און אַרימע און האַרץ-יתומות, אָנגעזאַפט מיט אומגליק זענען זיי געפאַלען אין מיין אַרעם, ווי יתומים פאַלען ביי די טייערע מצבות. — —

און איך האָב טיף אין האַרץ אַריין געאַטעמט יעדען ציטער פון די דאַרע פּרויען-גופים, תּאוה-אויסגענאַגטע, און איבער זייערע קעפּ האָב איך פאַרלוירען רייד בלחש, ווי אַ חשון-רעגן טריפט אויף די אַנטבלויזטע וועלדער...

און ס'איז מיין ליד און ס'איז מיין יוגענט און מיין גרויסע ליבשאַפט אַ געטראַנק געווען פאַר ווילדע אויסגענאַגטע מיידלאַך — — מיר האָט קיינע ס'גליק געגעבען, אויסער טרערען, טרויער, און די דאַרע ציטערדיגע גופים איבערענפּערט הפּקר אין די טרייע אַרעמס מיינע — —

כ'וער וועניגער אלץ...

כ'וער וועניגער אלץ יעדען טאָג און ווער פול יעדען טאָג,
ווי אים פון געזאָנגען געהט אַבער די ברעגעס פון זאַמד.
די קללה פון מענשען איז חל אַויף מיין קאָפּ אינ'ם טאָג
אין אָפענעם לעבען, אַז כ'געה, ווי די אַנדערע געהן.

אַבער ווי זילבערנע טייבאַלאַך שוועבען אַרום
די ברכות פון גאָט
אין מיין בסתר'דיג לעבען—אין מקדש: אליין...
אין שעה'ן פון יחוד, ווען כ'הער נאָר דעם האַרצענט טיק-טאָק
און ס'שטילע געוויין.

אין מאַרקען פון הפקר'דיגקייט בין איך בלוזי נאָר אַ שיין,
וואָס פּלאַטערט אין ווינט און פאַרלירט זיך אין כּוואַליעס פון ליכט!
אַבער אין טונקעלסטען ווינקעל פון גאָס'ס אויפדערנאַכט,
בין איך דער זילבערנער זייל, וואָס דעם הימעל דערגרייכט,
ווען מנחה-צייט-גינגאַלד צעקושט זיינע זוימען פון זייד.

דער חלק אלוה...

דער חלק אלוה וואָס איז אין מיר: אַמאָל אַ ליד אין מיטען נאַכט,
ווען ס'שטעהט מיין בעט אין זילבערקייט אן צעהן פאַר מאָן-און-ווייב
אין דער דריי-גאַרענדיגער מויער, וואו איך וואוינ,
טיילען זיך מיט נאַכטליך גליק אין וויסען שטערען-שיין
אין דער מינוט.
אַמאָל—דאָס טיפע שווייגען, בלויו דאָס משיג זיין מיין איך:
אַ ציטערדיגער נוגה-שטערען שיינט
אין דעם התבודדות אַ דאָ אויף דר'ערד.
און צייטענווייז, פאַרנאַכט: איך בין אַ גרויסע טונקלע טרער,
אַ ריר—און ס'פאַלט די טרער אַראָפּ אין שטויב —
און צייטענווייז, פאַרנאַכט: איך בין אַ זיבען-סטרונעס-זייד
אין אַ טיפען קנאַכענדיג געשיר —
אַ ריר, אַ בלאָז פון ווינט און ס'טענט און טענט
די בלאָע לופט אין שטוב —
און ס'דינט דאָס בינטעל ביינער פלייש און בלוט
דעם חלק אלוה צו יעדער צייט.
און מער פאַרמאָג איך נישט אין גאַר דער וועלט.
און איך אליין בין אויך נישט מער ווי דאָס...

ירושלם.

אַ ביכעל מיט שירים, בלוט-טריפענדע חרזים,
און בערגלאַך צעוואָרפענע כתבים מיט שורות,
וואָס כ'האַב נישט דערלעבט זי צו ריימען ווי פּערעל
אויף זילבערנע פעדעס.

און ערגיץ אין שטעט, אין פּאַרשידענע דירות
וועלען כּיין וואונד אין געדעכעניש טראָגען
שטילע נשמות — —

און ערגיץ אין שטעט אין פּאַרשידענע דירות
חעלען, פּאַרגעסען, אין גליק צי אין אומגליק
לעבען די מיידלאַך, די זיסע, וואָס כ'האַב זיי
געהייליגט אין ליבע.

צום סוף וועלען איינציגווייז שטאַרבען די אַלע.
דאָך שטילע נשמות וועט יעדער דור האָבען,
וואָס וועלען מיט הייליגען ציטער זיך בייגען
אַיבער די ספרים פון טרויער געזאַנגען...

אָוועק פֿון די מענשען.

1

איך האָב אייערע סטעפּעס פֿאַר בלומען פֿאַרזייעט
און גאָט'ס זיבען הימען געבעטען: שענקט טויען
איך האָב געלאָזט וואַקסען אַ סאַסנאָוע וואַלדונג.
וואָס זאָל איך פֿאַרבערגען אין העלישע זונען?

איך האָב אייערע מאָרגענס מיט רויטקייט געגאָלדעט
און גערטנערס געזאַנג מיט די פייגעל געזונגען;
איז אָבער דער טאָג פֿון דער פֿייטונג געקומען,
האַט איר אייער גערטנער צום חג נישט גערופּען!

טאָ בין איך געגאַנגען... אַ קראָ אויף די וועגען
פרעגט: קראָ, וואואַהין? און איך ענטפּער: סאַהאַראַ!
כ'טראָג זאָמען אָוועק פֿון די מענשען, כ'וועל פּלאַנצען
אין ברענענדען זאַמד פֿון סאַהאַראַ מיין גאַרטען!

כ'וועל זינגען מיין ליד פֿאַר דעם זוניגען חלל,
פֿאַר זאַמדען וואָס ברענען אין מדבר-סאַהאַראַ—
קראַקראַ-וואואַהין? און איך ענטפּער: סאַהאַראַ!
כ'טראָג לידער און זאָמען אָוועק פֿון די מענשען!

רוף טיך נישט, פריינט, אינ'ס מאַרק פון די מענשען,
וואו קלאַנג און געזאַנג איז און ליבשאַפט, ס'איז ליגען!
אַ, רוף מיך צו זאַמדיגע ברעגעס פון טייכען,
כ'וויל הערען פון כ'וואַליעס און תהומות דעם ניגון!

כ'וועל טראַכטען פון דעם, וואָס נישט מענש איז, און טראַגען
מיין האַרץ, מיין געדאַנק, צו די גראַזען אומגאַנצען.
כ'וועל בייגען מיך שטיד צו דערהערען דאָס לעבען
פון חיה'לעך שטומע, וואָס זשומען און גלאַנצען...

אַ הונט וועט פאַרבייגעהן—כ'וועל ווינקען, אים רופען:
קום צו! און איך וועל אין די אויגען אים קוקען — —
כ'וועל אפשר דערפילען זיין גוטסקייט פאַר וועלטען,
און טרויריג, פאַרלוירען, העט-ווייט נאָך אים בליקען...

צי דאַרף איך אַ מענש-פריינט—און אָהן אים הייכט: עלענד?
כ'וועל רעדען, ווען כ'דאַרף, צוין אַ בוים, צו מיין שאַטען;
כ'וועל האַלדוען אַ שטיין, וואָס די רעגענס אים וואַשען,
אַ שטיין, וואָס גאַט'ס זונען אים ברענען און בראַטען!

* *

און אָפּט בין איך פינסטערער נאָך און געפויגענער נאָך
פון אַן איינזאַמער ווערבע, וואָס שטעהט אין דער נאַכט ביי אַ טייך
אַזא טייך וואָס איז פינסטער און שפיגעלט קיין הימעל נישט אָפּ—
אַזא קלאַנגער טייך.

און כ'שטעה אַ געפויגענער פינסטערער בוים ביי דעם ברעג
פון מיין אייגענעם זיין, ביי דעם טייך פון זכרונות : אַ מאָל,
און ס'קלאַנגט זיך דאָס לעבען מיינס שטיקערווייז, שטיקערווייז, ווייט,
אַזא קלאַנגער טייך.

און אָפּט בין איך העכער נאָך, שטאַלץ, אין החבורדות-וועלט,
פון אַ הויכען לבנון-בוים און פון אַ שנייאגען אַלפ,
עס זינגט אַ פלי-ניגון אין מיר און דער הימעל ליגט נאָנט—
אַזא זייד אויפ'ן קאָפּ.

אין אויסגעהאקטען סאָסנעוואַלד...

אין אויסגעהאקטען סאָסנעוואַלד אויף מיין חלומות-אינוועל,
אין סאָסנע, אַ פאַרבליבענע, וואַרפט ציטערדיג אַ שאַטען,
וואו ס'רוהט אין אים מיין האַרצענס גאַט, מיין לידערגאַט, געבויען,
מיט לעצטע קרענץ אין טרערענקוואַל, אין אייגען פלוט גע'טובלט.

דער מערב דאָרט טראָגט בוזעם-טיף אין זיך אַ שקיעה-רויט,
און ס'טראָגט באַצער'טע פייגאַלאַך אַ ווינט פון ווייטקייט אָן.
דער לידער-ים קושט, רינגלענדיג די אינוועל-ברעגעס, אָפּ,
מיין האַרצענסגאַט, מיין לידערגאַט, שפּרייט פליגעל אויס צום ים.

אין הייליגסטע שעה'ען.



אין רויזיגע פֿרֿאַכטען פֿון דעם רויזענפֿרילינג,
 ציהט דאָס אויג צו ווייטע, רויטע מערב-ברעגעס,
 און ס'דאַכט זיך, ווי ס'וואָלט ליגען אין מערב'ס שויס באַהאַלטען
 מיין פֿאַרבלוטיגט האַרץ, מיט סטרונעס דורכגעצויגען.
 און גלייך אַ קוואַל פֿאַרבאַרגען, כליפעט עס די בלוטען
 פֿון געזאַנג און פֿרילינג...

אין רויזיגע פֿאַרנאַכטען פֿון דעם רויזענפֿרילינג,
 ציהט דאָס אויג צו ווייטע, רויטע מערב-ברעגעס.
 און ס'דאַכט זיך, אַז מלכים מיט אַלבאַסטער-גופים
 זידערען פֿאַרשלייערט אין גרינגע זייד-יריעות
 מיט די גינגאַלדקרוינען, גליהענדיג, זיך טובל'ען
 אין די טרערענקוואַלען פֿון מיין לידער-נפש — —

דאָס זענען די טיפּסטע, די הייליגסטע שעה'ען,
ווען מנחה-צייט-בלאָקייט דעקט איבער מיין הייזעל
און וועלטען, ווי קיינמאָל, פאַרטיפּען זיך, שווייגען,
און ס'ציהט דורך מיין זעלע די טיפּקייט פון וועלטען,
און כ'שלים מיינע אויגען און טאָפּעל נאָך זעה איר,
וואָס אָפּענדיג זעהען די מענשליכע אויגען...

דאָס זענען די זיסטע, די גדיקליכסטע שעה'ען,
ווען ס'צאָנקען די רויזיגסטע פאַצען אין הייטקייט
און אַלץ איז פאַראיינזאַמט און הייליגער-טרויריג,
און נישט די געליבטע רוהט שטיל אין דיין אָרנאָם —
נאָר פּילסט, אַז דער הימעל ליגט זאָנפט דיר צוקאַפּענס
און יתום'דיג ביסטו ווי אַלע די וועלטען — —

און ס'זויסט זיך קיין חילוק פון מענשען צו מענשען...
אַ לייב זענען אַלע און ווייך זענען אַלע!
געפענשט איז דער אָווענט, וואָס ברענגט זיי די של ה
און מאַכט זיי יתומים אין ווינקאַלאַך שטילע;
געפענשט איז די בענקשאַפט, וואָס הייבט זייער נפש
און ציהט זייערע אויגען פול-טרערען צום הימעל.

אין קומט צו מיר ווענס, נאך גליה-רוישיגע טעג
 פון וואַגלען אַ סך אויף אַ שטויביגען וועג,
 איין שעה נאָר פון צער און האַרץ-אייגענע לייד,
 און דער הימעל ציהט קיל אַזוי איבער מיין קאָפּ,
 און ס'שענקט זיינס אַ כּמאַרע אַ טראָפּ נאָך אַ טראָפּ—
 ווערט הייליג מיין זעל און איך האָב נישט קיין רייד.

און כּ'בענש יעדען שאַטען, וואָס פּאַלט ביי מיין שוועל.
 ים-טיף איז מיין זיין, מיין זפרון גיט ליכט.
 און איך בין אַ הימעל פון טרויר-זיסע נעכט:
 זכּרונות, ווי שטערען, זיי גלאַנצען זיך העל — —

איז זיס מיר מיין לייד, ווי ביי מענשען די פרייד,
 און ווי מענשען אין גליק—בין איך גליקליך אין שמאַרץ.
 און די איינזאַמקייט מיינע רעדט שטום צו מיין האַרץ
 אירע הייליגסטע רייד...

און זעלטען נאָר איז עס, איך ווייס נישט ווי ס'קומט מיר:
 און אונטער די פיס ווערען ווייכער די וועגען,
 און ס'ציהט צו דער שוואַרצקייט פון דר'ערד און עס גלוסט זיך
 מיט אָפענע אָרעמס צו פּאַלען און קושען — —

און זעלטען נאָר איז עס, איך ווייס נישט ווי ס'קומט מיר:
 און טיף, אָהן אַ גרונט, איז דעם האַרקיט בין-השמשות
 און גליקליכער איז זיך... עס ווילט זיך נישט בייטען
 מיט אַנדערע פריידענס פאַר אייגענעם צער — —

און זעלטען נאָר איז עס—און זיס איז דאָס וויסען,
 אַז אַלץ איז פאַרלוירען און גרויס דאָס אַליין-זיין
 און קלאָר איז דער מרחק פאַר ד'אויגען אין טרערען,
 און ריין, ווי די טרערען, איז אויכעט דאָס נפש.

און זעלטענער ווערט דאָס וואָס נאָנט אַרום מיר איז
און נאָנט אַזוי ווערט מיר דאָס ווייטסטע.
און שאַרף, מיט מיין חוש, צו דעם העכסטען דערגרייך איך
און סודות פון וועלטען אַנטפלעק איך.

און קלאָר אַזוי איז מיר וואָס אונטער די וואַלקענס
און ליוויס פון דעם גאָט אינ'ם הימעל:
א! ס'איז קיין מחיצה נישטאָ נאָר אַ הימל
צווישען דעם גאָט אין מיין האַרצען!

און כ'לעב מיר די אייביגקייט דורך אין אַ רגע
איך לעב מיין דער נאָך נאָכ'ן לעבען — —
און רעדען דמינזות: וועסט שטאַרבען, וועסט שטאַרבען,
איך לאַך און איך פיל: איך בין אייביג!

און ס'זענען נאך אנדערע ועלטענע שעהן — —
 און קומען זיי הייליג, ווי שוואַלבען צו פליהען,
 ווען ס'שפרייטען מלאכים דאָס גאָלד אויף די חעגען
 און ס'דאַכט זיך: דאָס האַרץ פון די וועלטען שטעהט אָפּען —

ווען קומען זיי ציטריג, ווי שאַטענס צו מנחה,
 ווען ס'טרעגען די וואַלקענס אַ רויטקייט אין ברועס,
 וואָס גליהט אין אוקינוס און שלאָגט אין מיין אויג אָפּ
 און ס'פלאַטערען סטרוגעס אין ווייטענס, אין ווייטענס —

דאָן בייג איך דעם קאָפּ ווי אַ ווערבע צו מנחה
 און וואָרט אויף די שטערען, ווען ס'שפרייטען די טויען — —
 עס פאלען די טרערען... זכרונות פאַרינגלען
 און אנדערע וועלטען איך זעה אין מיין דמיון.

צו מיר קומט דאָס גליק, ווי אַ שוואַדב, און מיין קאַפּ איז
 געבויגען אַרעפּ: כ'האַב אַ נייעם קוואַל טרערען
 אין האַרצען.
 צו מיר קומט די פרייד, נישט ווי ז'קומט צו די מענשען,
 און כ'לאַך נישט און זינג נישט, איך שווייג און איך פיל נאָר:
 איך אַטעם— —

און ווי פון אַ מדבר אַ ווייטע אַ ווינט קומט,
 וואָס בלאָזט אויף מיין פידעל און פראַשעט דעם שטויב אַפּ
 און ד'אַקסעל— :

כ'הייב אַפענע אַרעמס און אויגען צום הימעל
 און ס'פליסט פון די הייכען די שטילקייט פון וואַלקענע
 דורך מיינע רעיונות. — —

און נישט נאָר די לויטערע פרייד איז דאָס לעבען,
 און נישט נאָר אַ זון איז אַ ברכה פון געטער;
 אַמאָל איז גאָר טונקעל און ס'קומען די כמאָרעס
 און זיס איז דער ניגון פון רע:ענס וואָס פאַלען.

אַמאָל איז זיך טרויריג. אַ תהום איז דער טרויער,
 און גוט איז די איינזאַמקייט אונטער די הימלע:
 עס פאַלען די טרערען, און זיס איז דאָס הערען
 דעם הייליגסטען ניגון פון אייגענעם האַרצען.

דער הימעל ליגט נאָנט צו די פעלזען, כ'קלאַמער מיך צו צו די גלעטשערס
און כ'זוייס, אַז מיין האַרץ איז אַ קוואַל נאָר, ווי יענער אין האַרץ סון אַ פעלזען.
וואָס איז נאָך פאַרשלאָסען, פאַרשלאָסען.

כ'הער מליהען אַן איינציגען פויגעל און ציהען פון טרויריגע וואַלקענס.
מיין נאַקען פילט פאַלען די טויען... איך זאָג אין געדאַנק מיינע אויגען:
זיי זאָלען קיין טרערען פאַרגיסען.

און כ'זאָג אין געדאַנק מיין נשמה: דאָס שווייגען, דאָס שווייגען איז הייליג,
עס שווייגען דאָך הימלען און פעלזען, כאַטש אַלע זיי פילען און בענקען,
כאַטש אַלע זיי פילען אין בענקען!

אן איינציגער שטערען געהט-אויף אין דער ווייטקייט
 און וועגען פארלירען זיך טונקעל ;
 שווייג, האַרץ און זעה, אויג: ס'איז דער מרחק פארשלאַסען
 אַרום מיט פאַר'חלום'טע פעלזען.

שאַ הייליג צעפליסען זיך אונטען די כּוואַליעס
 אין ס'פּלאַטצערט צו פעלזען אַניגון :
 אַ קינד כּוונ'ם טאָל האָט אַודאי אַ גוסלאַ
 צום רוישיגען וואַסער פאַרטראָגען.

שווייג, האַרץ מיינס, אַ לערן זיך שווייגען פון פעלזען
 וואָס האָבען, ווי דו, צו דערצעהלען,
 און לאָזען די וואַסערען מנחה-צייט לויפען,
 האַרצעדיג קלאָגען אין מרחק...

פארנאכטענואלד.

פאַרנאַכטענגאַלד ליגט אויף דער שוועל פון מיין וועלט,
דאָס טייערסטע בלוט איז פאַרשפּריצט.
ס'מעג קומען אַ יעדער צו געהן אין מיין שלאָס—
ס'איז מנחה-צייט, תּפּלה-צייט איצט.

מיין הימעל איז בלאָ און מיט שטערען באַשפּרייט.
דער וועג צו מרחקים איז שוואַרץ.
נאָר טיף אין מיין וועלט איז אַ שחר מיין גייסט
און אַ גאַלדענער גלגל מיין האַרץ.

* * *

פון וואַנדערונגען קער צוריק, מײן זעל,
קענסט קײנמאָל נישט געפונען וואָס דו זוכסט,
און דײנע שטילע וואונדען טריפען בלוט,
טריפען בלוט.

און וואַנדערסטו צו פרעמדע קוואַלען טרײסט,
וואו יעדער וואַגלער טרינקט באַרוהיגונג —
פאַר דײנעטוועגען וואַרט די אומרוה בלוז
און טאַפעל צער.

טאָ קער צוריק, מײן זעל, ס'איז פריי מײן טײ.
מנחה-שטערען שפרייט איך דיר... אָ הער!
ווי אַלצדינג וואָס אין מיר בעט בלוז צו גאָט
אין שטערענשיין. —

*.

כ'קלויב פערעל צו פערעל—טרערען—צונויף
און שנורעלוייו טו איך באַהענגען מיין גייסט,
און איז מיר פון הימלען געגעבען נאָר צער—
וואָס דאַרף איך דען טרייסט?

כ'קלויב פערעל צו פערעל—ווערטער—צונויף
וואָס טויג'זשע מיר רייכטום און זילבער און גאָלד,
כ'האַב לידער אַן אוצר און טרערען אַ קוואַל—
צו האָב איך דען אַנדערש געוואָלט?

פאר נאָט.

1

דו ביסט די אייביג-ערשטע קראַפט. וואָס האָט געשוועבט, אַליין-געקיניגט
איבער וואַסערען אין חשכות פון דעם הוילען וויסטען ת'הו
פאַר בראשית!

דו ביסט דאָס וואונדערליכע בת-קול דורך דעם עדן'ס גאַרטענטיפקייט
ווען דער ערשטער מענש פאַרדעקט זיך מיט אַ פייגענבלאַט די בושע—
אַדם! אַדם!

דו ביסט דאָס וואונדערליכע סוד-קול פון דעם פלאַקערדיגען דאָרען,
וואָס רופט-אָן דעם פאַסטן'ס גאַמען אין אַ בראַנדיג מדבר-מיטאַג.
משה! משה!

און אָט דאָס קול האָט אויגען שטילע, וואָס דערזעהען מיך ביים קניען
פאַר אַטמא אשה-נדה שפעט ביינאַכט — און ל'הער אַ בת-קול
רופט מיין נאָמען. — —

דו ביסט דער שאַפער פון די דורות און באַגלייטסט זיי ביז צום אויסלאָזן.
 דרעהט דעם ראָד פון די מזלות: זון אַרויף און זון אַרונטער,
 אָהן אַן אויסלאָזן.

זוי און רעגען טריפט דיין הימעל און ירקות-פעלדער בליהען.
 בליצען שניידען-דורך די וואַלקענס און דיין דונער וועקט די וועלטען,
 ימים זידען!

און דער גרויל, וואָס געהט-אָדורך מיין גאַנצען גוף און כ'הייב-אָן בען זען
 נאָך פיר-עקען-וועלט און הימעלען, און פאַר לויטער בענקשאַפט זינג אַך
 שיר-השירים—

דאָס ביסטו די קראַפט, וואָס קיניגט איבער מיר אין מיין נשמה!
 און דורך מיינע בלוטען הער איך דיין באַפעל: צו מיינע הימלען
 הייב די אויגען!

שטעה איך אין די גאָלד-פאַרטאָגען קעגען מורח מלא תפילה,
 קני איך מנחה-צייט אין דבקות און באַגער נישט מער— נאָר כ'מורמעל:
 הללויה! — —

וואָס איז דען מיין ערשטער געדאַנק אין פּאַרטאָג, ווען כּיפּאַרלאָז
מיין געלעגער און געה אין דעם האַרץ פון די וועלטען אַרײַן,
צו ליידען מיין פּײַן—

וואָס איז דען מיין איינער געדאַנק אינ'ם מיטאָג-גע'רעש,
וואָס איז ווי אַ גליהענדע קויל אין אַ הויפען פון אַש,
ווען כּיפּפּאַן ווי אַ גאָר-נישט אַרום אין דער רײזיגער שטאָט
און ס'דרעהט זיך די זון אינ'ם ראָד—

וואָס איז דען מיין לעצטער געדאַנק, אויב נישט: הייליגער גאָט!
ווען כּיפּאַל שוין אַ מאַטער און מידער צום נאַכטליכען בעט,
און ס'שטעהט מיר צוקאָפּענס די שכינה און רעדט נישט און רעדט.
נאָר ציטערט און גלעט. — —

מיט דיר מיין באַשעפער, איז לויטער גבורה מיין וועלא,
פול חסד און חן.

איך בין שטאַלצער און שטאַרקער אַ סך פון אַ סאַסנעווע **בוים**,
וואָס טראָגט אין-דער-פריהען אַ פערלענע טוי אויפ'ן קאַפּ
און סוד'עלט מיט שטערען זיך דורך די לבנה'גע נעכט.

מיט דיר, מיין באַשעפער, איז ס'האַרץ אַ פלי-ניגון אין **מיד**.
וואָס שפילט הללויה אַקעגען דער זון און לבנת,
אַהן קולות און ווערטער.

נאָר אַהן דיר, וואָס בין איך, מיין גאַט, איין-און-איינציגע **רבעז**-
אַפילו נאָך וועניגער בין איך און איינזאַמער נאָך
פון אַן איינציגען בוים,

וואָס שטעהט אַ פאַרגעסענער ערגיץ אין האַרץ פון אַ **מדבר**,
אַ בראַנדיגע מדבר,

צווייגען געבויגען און טרוקען, קיין נעסט פון קיין פייגעל.
קיין טוי נישט צו שחרית, קיין טוי נישט צו מנחה,
און סוד'עט מיט שטערען זיך נישט. — —

אַדער ל'בין וועניגער נאָך פון אַ קינד אַ פאַריתום'טס —
אַהן טאַטע-און-מאַמע,

וואָס געהט נאָך די ווינטען און קען נישט די וועגען דער וועלטס,
און האָט נישט פאַר קיינעם דאָס האַרץ אויסצוגיסען ביינאַכט.
וועי עס צאַפעלט אַווי.

אפנים דאָס האַרץ פון די מענשען, וואָס קאָנען דיין שם נישט
איז גלייך צו אַ שווייגענדיג וואַסער, אַ שטעהענדיג וואַסער,
וואָס שיקט נישט קיין לוסטיגען שטראַם אין דעם זוניגען מרחק.

אפנים דאָס אויג פון נישט-גלייביגע טרערט נישט בשתיקה
אין נעכט פון לבנה, ווען ס'גיסט זיך אין וועלטען דיין חסד—
די זילבערנע ברכה.

און ס'מוזען אפנים, די אַלע נישט-גלויביגע שלאָפען
דעמאָלט, ווען ס'עפענט דיין הייליגער מזרח די טוירען
און ס'גלאַנצען אויף בימער און גראָזען די טויען-ברילאַנטען.

גאָט, מיר זענען אלע מיד און מאַט
 פון טעג און נעכט,
 פון ווינטער'ס שניי און פראָסט
 און ווייסען שלאַך,
 פֿין זומער'ס גאָלד, און הימלעניס בלאַ געזעב
 און זיינע גערטעניס רייכע פרוכט! —

גאָט, מיר זענען אלע זאַט פון זעהן
 אזוי פיל מאַך באַשעפענישען געהן
 אויף אלע טויזענט וועגען פון דער וועלט
 אין שוין פון טאָג,
 צי גאָר ווי טאָטענס, פינסטער, אין דער נאַכט!

און מיר, מיר ווילען זעהן אַ נייע וועלט,
 אַנאָנדער תּלּת און אַ נייע זון,
 אַ נייע, בלייכע האַלב-לבנה געהן
 איבער אונזער קאָפּ!

און שלוח ווילען מיר, אַ ווייטער גאָט!
 אַ שלוח פון אַ ווייס-געקאלעכט הויז
 אונטער פּאַלמען, אָנגעזאַפט מיט טוי
 און בלאַקייט פון דער שטערען-העלער נאַכט!

אין שטערען-העלע נעכט געהט-אויף דער קוואַל
 פון שטערען-העלער ליבשאַפט און געזאַנג —
 און זינגען ווילען מיר אַ נייעס הימן

אָנײער ליבשאַפט פֿון אַן אינדער-ווייב,
וואָס האָט אַזוינע שוואַרצע לאַנגע האָר,
באַדעקענדיג דעם מאַרמאָר פֿונ'ם גוף,
און ס'טענט די לופט ווען ס'געהט פֿאַרביי. דער ווינט,
וואָס האָט די האָר באַרירט. — — —

און איך ווייס טיף אין מיר, און ער איז דאָ
און מיט זיין אָטעם פולט ער אויס די וועלט וואָס, ר'האַט באַשאַפֿען
אויף טריקעניש און וואַסער.

זיין קול איז דער ווירווּאַר פון אַלע הפּקראַדיגע מאַרקען,
וואָס שטעהען גאַנץ פאַרטרוגקען אין אַים פון הייסען גאַלד,
און הוזשענדיגע אויטאָס לויפֿען, ווי די ווילדע חיות
און קיילעכדיגע וואָגענרעדער סקריפֿען —
און ס'איז זיין קול דאָס אויפגעיוכצטע זידען פּונ'ם ים,
ווען ס'שפּידט זיין שפּיל דער שטורעמווינט מיט בייזע וואַסערשטראַמען
און מיט ווילדע פּיש.

און אין דעם אויסטערלישען טויענט-קולות'דיגען ים-נאַקטורן ניגון
פון בלאַע חתומות האַרץ אַרויסגעוונגען,

ווען שטערען געהען-אויף און אויפ'ן וואַסער
פאַלט דאָס רענדעלדיגע פּלאַטערליכט און טראַגט זיך
אויף די כּוואַליעס ביו אין טיפּסטען מרחק —
און ס'איז זיין קול אין ווינטענ'ס וועלטגעיאַמער,
וואָס מאַכט די טיפּסטע זקנים-וועלדער ציטערען ביינאַכט.
און אין דעם שריי פון ביימער

אויפגעוועקטע פּונ'ם שלאָף
און אויפגעשוויבערטע אין חשכות —
און אין גראַוען'ס סודות-שושקען האַלבע נעכט אויף בלאַע לאַנקעס,
און אין פּלאַפלען פון אַ פינסטער טייכעל צו די ווערבּעס,
וואָס שטעהען קעפּ-אַראַפּגעלאָזט און הוידען
מיט די צווייגען...

און אין אויפגעבריל אין סאמע מיטען מדבר'ס געלע זאמדען
פון אַ לייב,

בשעת ער זעהט אין העכסטער בלאַקייט געהט אַרויס דער שטערען נ'גה
פונקט אַקעגען זיינע אויגען.

גלאַנצט לה כֵּי עַם אִין די אַפּלען...

און אין דעם זיסען-האַרבען ניגון ס'ין די רעגענס דורך די נעכט,

און אין גאַסענהינטגעבילעכץ דורך די נעכט ביו זריחה,

זאָס מאַכט דאָס בלוט דורכגרוילען אין די אָדערען און רודערט-

אויף דעם קוואַל פון טרערען — —

און כֵּהאַב זיין קול אָהן-ווערטער אויך פאַרנומען טיף אין שטילקייט:

ביים עפענען די טוירען פונ'ם מזרח,

ביים גאַנג פון די מזלות און ביים שליסען

ס'רויטע האַרץ פון מערב און פאַרציהען

אַ פרוכת זייד פון לויטער תכלת — —

און אין דעם פלאַטער פון מיין שאַטען אויף דער וואַנט ביים שטערענאויפגאַנג

און ווען ער פאַלט פאַר מיינע אויגען טויטערהייט אויף דער פּאָדלאַגע — —

און אין דעם טאַקט פון זייגער אין דער פינסטערניש:

טיקטאַק...

און פון די דופק'ס פון די הענט און פון די פליסענדיגע בלוטען,

און אין זילבערקייט פון נאַכטשיין,

מיר צופיסענס,

אויף דער בריק.

ביים זיצען אויפ'ן קאַנט פון בעט צעכראַסטעט,

ס'הערט כּיין אויער:

ס'הארץ מיינס קלאפט, קלאפט, קלאפט — — —
נאָר נישט בלויז דאָס וויסען און דאָס פילען פון מיין נפש,
אַז ר'איו דאָ,

איז מיר גענוג —

נאָר אים צו זעהן איז זיך משתוקק ס'גאַנצע זיין מיינס!
אים צו זעהן אין פולען גלאַנץ!
און זיך צעגיסען אין זיין שויס און זיס פאַרגעהן,
ווי ס'פאַרגעהט זיין זון אין מערב
און געהט-אויף אין העלען. טאָרגען פון זיין שויס —
דאָפאַר וועל איך אַלץ וואַנדערען דאָס גאַנצע לעבען מיינס
און וועל נישט מיד זיין

בויען מיר דעם וואַנדערליכען סולם מיט דעם כח
פון נשמה

און זינגענדיג דעם הלל-ליד צום הימעל
און תפילה-טון צו אַלע זיינע וועלטען:
ד'זאָל זיך מיר אַנטפלעקען אין מיין ווייטען וואַנדערוועג
אין פולען גלאַנץ!

אינהאלט:

באקענונג

ליבשאפט

וועלטוועג: טויט

וואנדערונג

מתבודדים

דיכטער

אין הייליגסטע שעה'ען

פֿארנאכטענוגאלד